

2013

ఫిబ్రవరి 20, 21

సమైక్య సన్నద్ధంకండి


కాళికాలోకం

అక్టోబర్ 2012

మాసపత్రిక

వెల: రూ.5

మీ అందరికీ ఉపాధి,
మంచి భవిష్యత్తు,
అభివృద్ధి కోసమే
ఈ సారచేపను తెస్తున్నా...



హ్యమెలేట్ కాదు!

మనోహరమే!!



కమ్యూనిస్టుగా మారిన టాటా

షహార్జీ సక్లత్ వాలా

రవి అస్తమించని మహాసామ్రాజ్యంగా వున్న బ్రిటన్ లో కమ్యూనిస్టు ఉద్యమం మూల పురుషులలో ఒకరుగా షహార్జీ సక్లత్ వాలా మహాన్నతమైన పాత్రను నిర్వహించారు. భారత జాతీయ విముక్తి, బ్రిటిష్ కార్మికోద్యమం కోసం సక్లత్ వాలా జీవితాంతం కృషి చేశారు.

ఆయన ఇండియాలో అత్యంత ధనిక, పారిశ్రామిక కుటుంబాలలో ఒకటైన టాటా కుటుంబంలో జన్మించాడు. అయినప్పటికీ భారత ప్రజలను దారిద్ర్యాన్నిండి, విముక్తి చేయాలన్న తపనతో, అందుకు ఏ మార్గం అనుసరించాలో అన్వేషించిన వ్యక్తి ఆయన. ప్రజలను మేల్కొల్పి, దేశాన్ని పురోగమనం వైపు నడిపించేందుకు సరియైన మార్గం మతం అని ఆయన మొదట్లో నమ్మారు. కాని ఆ తరువాత మతం అందుకు మార్గం చూపలేకపోగా వున్న వ్యవస్థను యధాతథంగా వుంచడానికి అది యత్నించుతుందని ఆయన త్వరలోనే గ్రహించారు. ఆ తరువాత భారత ప్రజల పురోభివృద్ధికి విజ్ఞాన శాస్త్రం దోహదపడగలదని విశ్వసించారు. ఆ తరువాత భారతదేశ ప్రజల దారిద్ర్యాన్ని నిర్మూలించాలంటే పారిశ్రామికాభివృద్ధి అవసరమనే అభిప్రాయానికి వచ్చారు. ఇది ఆయన భారతదేశంలో టాటా ఐరన్ అండ్ స్టీల్ పరిశ్రమ స్థాపనకు దారి తీసింది. అందుకాయన ఎంతగానో కృషి సలిపారు. పరిశ్రమలను పెంపొందించే క్రమంలో ఆయన భారత జాతీయ విముక్తి ఉద్యమాభివృద్ధికి దోహదపడనారంభించారు. ఇది భారతదేశాన్ని పాలించుతున్న బ్రిటిష్ ప్రభుత్వంతో ఘర్షణకు దారి తీసింది. ప్రభుత్వంతో ఘర్షణ తమ పారిశ్రామికాభివృద్ధికి ఆటంకదాయకమనే అభిప్రాయంతో టాటా కంపెనీ ఆయనను తమ కంపెనీ మేనేజర్ గా బ్రిటన్ కు పంపింది.

ఆదేశంలోనూ భారత దేశ ప్రజలను దారిద్ర్యం నుండి విముక్తి చేసే మార్గం కోసం అణ్వేషణ మానలేదు. సక్లత్ వాలా కార్మికవర్గంలో పనిచేసేందుకు తొలుత ఇండిపెండెంట్ లేబర్ పార్టీలో చేరారు. ఆ పార్టీ క్రమేణా మార్క్సిజం నుండి మార్క్సిస్టు వ్యతిరేకవైఖరిని తీసుకోవడం గమనించారు. దీనితో అసంతృప్తి చెందిన సక్లత్ వాలా 1917లో విజయం సాధించిన సోవియట్ రష్యా ప్రభావంతో 1921లో ఏర్పడిన బ్రిటిష్ కమ్యూనిస్టు పార్టీలో చేరి జీవితాంతం దానిలోనే పనిచేశారు. బ్రిటన్ ట్రేడ్ యూనియన్ ఉద్యమంలో తిరుగులేని నాయకుడుగా ఎదిగారు. 1922లో లండన్ నియోజకవర్గం నుండి పార్లమెంట్ కు ఎన్నికయ్యారు.

భారతదేశంలో పెంపొందుతున్న కమ్యూనిస్టు ఉద్యమానికి, బ్రిటిష్ కమ్యూనిస్టు పార్టీకి ఒక “లింకు”గా సక్లత్ వాలా పనిచేస్తూ వుండేవారు. ఆయనకు అంతర్జాతీయంగా కమ్యూనిస్టు ఉద్యమంలో గౌరవస్థానం లభించింది. ఇంగ్లండ్ లో స్థిరనివాసం ఏర్పర్చుకున్నాక సక్లత్ వాలా మూడుసార్లు మాత్రమే భారతదేశాన్ని దర్శించగలిగాడు. 1927సం॥లో చివరిసారి భారతదేశం వచ్చినపుడు 3నెలల పాటు అనేక కార్యక్రమాల్లో పాల్గొన్నాడు. “తాను మానవజాతి సౌఖ్యాన్ని, మానవజాతి హక్కులను, మానవజాతి స్వాతంత్ర్యాన్ని కోరుతున్నాని, వాటిని సాధించడానికే తాను కమ్యూనిస్టునయ్యానని” స్పష్టంగా ప్రకటించాడు. అప్పుడప్పుడే వామపక్షభావాలు మన దేశంలో వ్యాప్తి చెందుతున్న కాలంలో సక్లత్ వాలా భారతదేశంలో పర్యటించడంతో కమ్యూనిస్టులకు గొప్ప ఊపునిచ్చింది. బ్రిటిష్ వారి క్రూరమైనపాలనను తీవ్రంగా ఖండిస్తూ సక్లత్ వాలా ప్రచారం చేస్తుండటంతో ఆయన మరల భారతదేశం వెళ్ల కుండా బ్రిటిష్ ప్రభుత్వం నిషేధించింది. ఆయన పాస్ పోర్టు రద్దు చేసింది. అమెరికా కూడా తన దేశానికి రాకుండా నిషేధించింది. జర్మనీ వెళుతుండగా బెర్లిన్ లో అరెస్టు చేసి ఆయన ప్రవేశాన్ని నిషేధించారు. 1934లో సక్లత్ వాలా సోవియట్ యూనియన్ వెళ్లారు. సోషలిస్టు మహావిప్లవం కార్మికవర్గ విముక్తికి ఎలా తోడ్పడింది. కళ్ళార చూడగలిగారు. భారత ప్రజల దాస్యవిముక్తి, ప్రపంచ కార్మికుల ఐక్యత కోసం కమ్యూనిస్టుగా మారిన టాటా కుటుంబీకుడు షహార్జీ సక్లత్ వాలా 1936 జనవరి 16వ తేదీన తన 61వ యేట గుండె జబ్బుతో కన్నుమూసారు.

ధన సంపాదనే జీవిత పరమావధి అని బోధించే పెట్టుబడిదారీ విలువలకు చెంపపెట్టుగా సాగింది సక్లత్ వాలా జీవితం! నేటి ప్రపంచీకరణ యుగంలో కూడా కార్మికవర్గ విముక్తి కోసం పోరాడే వారందరికీ ఆయన ఆదర్శప్రాయుడుగా నిలుస్తాడు.

అక్టోబర్ - 2012

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 25 సంఖిక : 10
విడి ప్రతి వెల : రు.5
సం॥ చందా : రు. 50

విషయ సూచిక

సంపాదకీయం	1
కార్మికీయం	2
డాక్టర్ - డాక్టర్	4 & 30
కవర్ స్టోరీ	5-7
ఉద్యమ వార్తలు	8 - 18
బాలల లోకం	19
ఐటిలో మహిళలు	21
కార్మికోద్యమంలో ఆణిముత్యం ధనరాజు	22
కథ	23-24
ఆల్ ట్రేడ్ యూనియన్స్ సదస్సు	26
కవిత	27
అంతర్జాతీయం	28
జాతీయం	21
స్కిమ్ వర్క్	31
అంగన్వాడీ జి.ఓ.	32

మేనేజర్

కార్మికలోకం

కె.పిఐ : 1-7-139/44, ఎస్.ఐ.ఓ. ప్లాంట్ కేంద్రం,
ఎస్.ఐ.ఓ. కేంద్రం, రహదారి, ముప్పావర, ముప్పావర,
హైదరాబాద్ - 20.
ఫోన్ : 27612474, ఫ్యాక్స్ : 27646565

ఎడిటోరియల్ బోర్డు

ఎడిటర్ : మహమ్మద్ అబ్బాస్

సభ్యులు

పర్యావరణ సత్వనారాయణ,
ఆర్. సుధాభాస్కర్, పి.అజయ్ కుమార్,
పి.రోజా, సత్యభాస్కర్.

మేనేజియల్ బోర్డు

మేనేజర్ : పి.రాజారావు

సభ్యులు :

ఎస్.పుణ్యవతి, ఆర్.వి.నర్సింహారావు,
వై.సోమన్న, పాలడుగు సుధాకర్.

మరోసమరానికి సన్నద్ధమౌదాం!

ఒకటే లక్ష్యం! అదే 2013 ఫిబ్రవరి 20, 21. బరితెగించిన కేంద్రం యుపిఎ ప్రభుత్వంపై రెట్టించిన ఉత్సాహంతో బరిలో దూకుదాం! రెండ్రోజుల దేశవ్యాపిత సమ్మెకు సన్నద్ధమౌదాం. నిస్సిగ్గుగా ప్రజలపై మోపుతున్న భారాలను సమర్థించుకుంటున్న యుపిఎ-2ను చరిత్ర చెత్తబుట్టలోకి ఊడ్చిపారేసేందుకు నడుం బిగిద్దాం.

సెప్టెంబర్ 4న హస్తినలోని తల్కట్‌రా స్టేడియం ఐక్య కార్మికోద్యమ శంఖారావంతో మార్చోగింది. దేశం, దేశ ప్రజలు, వారి ప్రయోజనాలు విస్మరించి పెట్టుబడి సేవలో తరించేందుకు ఉరకలేస్తున్న ప్రభుత్వానికి మూకుతాడెయ్యాలి. “జాతి వ్యతిరేక, ప్రజావ్యతిరేక విధానాలను పాలకులు మార్చుకుంటారా? లేదా వారినే మార్చుకుంటారో? తేల్చుకునే సమయమాసన్నమైంద”ని సదస్సు చేసిన దిశానిర్దేశం మనకు శిరోధార్యం. నేటి నుండి ఫిబ్రవరి 21 వరకు పని ప్రదేశాలే కాదు, నివాస ప్రాంతాలు సైతం సమ్మె నినాదాలతో ప్రతిధ్వనించాలి.

ఇంతింతై, వటుడింతయై

మరియు దెనింతై సభాపతి పై నంతై

... బ్రహ్మాండంత సంతోషమై!” అంటూ వామనుడు పెరిగి, పెరిగి వివిధ లోకాల్ని దాటుకుంటూ పోయి బలిచక్రవర్తిని పాతాళంలోకి నొక్కిన వైనాన్ని పోతనామాత్యుడు వివరించినట్లు 1991 నవంబర్ లో వామపక్ష కార్మిక సంఘాల ద్వారా మొగ్గతొడిగిన సరళీకృత ఆర్థిక విధానాల వ్యతిరేక పోరాటం నేడు విశాల ఐక్యతను సంతరించుకుంది. కాకుల్ని కొట్టి గ్రద్దలకేస్తున్న వర్తమాన పరిణామాలు కార్మికోద్యమ ఐక్యతకు బాటలు పరిచాయి. 2010వ దశకం అందుకు సాక్షిభూతంగా నిలిచింది. ఇక బలిచక్రవర్తుల భరతం పట్టడమే మిగిలింది.

యావత్ కార్మికోద్యమం ప్రతిఘటిస్తున్నా కేంద్ర యుపిఎ పాలకులు తమ పెట్టుబడిదారీ అనుకూల విధానాల నుండి వెనక్కి తగ్గడం లేదు. ప్రస్తుతం దాదాపు అన్ని పార్టీలు వ్యతిరేకిస్తున్నా చిల్లర వర్తకంలోకి విదేశీ పెట్టుబడిని అనుమతించేందుకు అర్రులు జాస్తున్నది. పార్లమెంటును తోసిరాజని “నోటిఫికేషన్” ద్వారా చిల్లర వ్యాపారంలో, అదీ బహుళబ్రాండ్ రంగంలో ఎఫ్.డి.ఐ. పెంపుదలకు పచ్చజెండా ఊపింది. విదేశాల పెట్టుబడికి ఆకాశ మార్గాన్ని (విమానయాన రంగం) వదిలివేసింది. దేశ ఆర్థిక వ్యవస్థకు పట్టుగొమ్మలుగా నిలిచిన బ్యాంకింగ్, ఇన్సూరెన్స్ రంగాల ప్రైవేటీకరణకు ప్రయత్నిస్తున్నది. ఒక్క మాటలో చెప్పాలంటే భారత దేశ సార్వభౌమత్వాన్నే అంగడిసరుకుగా మారుస్తున్నది.

ఈ విధానాల్లో భాగంగానే అవినీతి కుంభకోణాలు తవ్వేకొద్దీ బయటికొస్తున్నాయి. చివరికి “మిస్టర్ క్లీన్” కూడా “పరిశుద్ధుడు” కాదని తేలింది. పెట్టుబడిదారుల కోసం, పెట్టుబడిదారుల చేత, పెట్టుబడిదారుల వలన నడిచే ఈ యుపిఎ-2ను సాగనంపకపోతే దేశానికే అరిష్టం. అందుకు ఐక్య కార్మికోద్యమమే చోదక శక్తిగా నిలవాలి.

కదంతొక్కుతూ,

పదం పాడుతూ

క్రొదయాంతరాలకం గల్జిస్తూ

.....

త్రుచుల వలెనూ,


రేచుల వలెనూ

ధనుంజయుడిలో సాగండి!

అన్న మహాకవి పిలుపునందుకుందాం

కార్మికలోకం

లేఖలు



ఎడిటర్ గార్మి

కార్మికలోకం

నా పేరు చుక్క అనిల్కుమార్. నేను కార్మికలోకం ప్రతి నెలా చదువుతున్నాను. కార్మికలోకం మాసపత్రికలో వస్తున్న “బాలలోకం” కథలు చాలా బాగా వస్తున్నాయి. ముఖ్యంగా మనిషిలో కష్టపడేతత్వం, దర్మబద్ధమైన, న్యాయబద్ధమైన, నీతివంతమైన జీవితం ఎలా జీవించాలో ఈ బాలలోకం వివరిస్తుంది. ఇప్పుడున్న ప్రపంచంలో జీవితం ఎలా జీవించాలో ఈ బాలలోకం వివరిస్తుంది. ఇప్పుడున్న ప్రపంచంలో ప్రతి ఒక్కరు ఎలా జీవించాలనేది మర్చిపోయి ఎదుటివారిని ఎలా మోసంచేసి బ్రతకాలి అన్న

చందంగా వారి యొక్క వైఖరిని తయారుచేసుకుంటున్నారు. ఈ ప్రజాస్వామ్య దేశంలో ప్రజలను కాపాడే ప్రభుత్వ పాలకలు ఏ విధంగా అవినీతికి పాల్పడుతున్నారో మనకు వార్తా పత్రికల ద్వారా, టీ.వి.ల ద్వారా మనం చూస్తూనే వుంటున్నాము కదా! ఈనెల బాలలోకంలో వచ్చిన వ్యాసం “ఆకలి ఆపిల్ పండు” ఒక పుణ్యాత్ముని కష్టపడి పనిచేసి జీవనం కొనసాగిస్తున్న ఆ వ్యక్తి యొక్క అవినీతి లేని ఆలోచన నన్ను ఎంతగానో ఆకట్టుకుంది. ఇటీవలి కాలంలో మీరు రాస్తున్న వ్యాసాలు “బాలలోకంలో” మంచి నడవడికను, ప్రేరణను కలిగించే విధంగా రాస్తున్నందుకు “కార్మికలోకం”కు నాయొక్క హృదయపూర్వక నమస్కారములు.

ఇట్లు

చుక్క అనిల్కుమార్, వరంగల్

చందాదారులకు విజ్ఞప్తి

మీకు వచ్చే పత్రిక అడ్రసుపైన మీకు పత్రిక ఎప్పుటి నుంచి పంపబడుతున్నది, మీ చందా ఎప్పుడు పూర్తవు తున్నది తెలిపే వివరాలుంటాయి. అలాగే మీ చందా నెంబర్ కూడా ఉంటుంది. మీరు సంప్రదించేటప్పుడు ఆ చందా నెంబరును ఉ దహరించటం మరచి పోవద్దు.

చందా గడువు ముగియడానికి ఒక నెల ముందుగానే దయచేసి రెన్యూవల్ చేయించుకోగలరు. విడిపత్రికలు విడివిడి అడ్రసులకు పంపడంలో అనేక ఇబ్బందులు వస్తున్నాయి. అలాగే పత్రిక అందటంలేదని కూడా కొద్దిమంది నుంచి సమాచారం ఉంది.

అందువలన ఒకే ప్రాంతంలో ఉండేవారికి నాలుగు లేదా ఐదు కాపీలు పంపడం సులభం. అది చందా దారులకు కూడా ఉపయోగకరం. కావున చిన్న ఏజెన్సీలకు ప్రాధాన్యతనివ్వగలరు.

- మేనేజర్


పాఠకులకు గమనిక

నూతన శీర్షికలతో కార్మికలోకం మాసపత్రికను మరింత చైతన్యవంతమైన సమాచారం అందించే పత్రికగా తీసుకురావాలని ఎడిటోరియల్ బోర్డు భావించింది.

‘కార్మికలోకం లేఖలు’ అనే కొత్త శీర్షికను ప్రారంభించాము. పత్రికలలో వస్తున్న శీర్షికలపై వెంటవెంటనే పాఠకుల స్పందనను అహ్వానిస్తున్నాము. పాఠకుల అభిప్రాయాలు, సూచనలు, సలహాలను స్వీకరించడముతో పాటు వారిఫోటోతో పత్రికలో ప్రచురిస్తున్నాము.

కాబట్టి పత్రికలోని వ్యాసాలపై పాఠకులు స్పందించి తమ అభిప్రాయాలు నిర్మోహమాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతోపాటు పాస్ పోర్టు సైజ్ ఫోటో కూడా పంపగలరని కోరుతున్నాము.

- ఎడిటర్



ప్లాస్మోడియా అనే సూక్ష్మజీవి దోమకాటు వల్ల మనిషి రక్తంలోకి ప్రవేశించడం వల్ల మలేరియా వస్తుంది. ఈ జ్వరంలో తీవ్రమైన వణుకు, చలిజ్వరం వస్తాయి. జ్వరం విడిచి విడిచి వస్తుంది. మలేరియా చాలా పాత జబ్బు. పరిణామ క్రమంలో కోతి జాతుల నుండి మనిషి విడిపోకముందే 'మలేరియా క్రిమి' ఉంది. మలేరియా చెడ్డగాలి వల్ల వస్తుందనుకునేవాళ్లు. కానీ వంద ఏళ్లకు ముందు ఒక భారతీయ మిలటరీ డాక్టరు దోమల వల్ల మలేరియా వస్తుందని కనుకొన్నారు. ఆయన పేరే రోనాల్డ్ రాస్. రాష్ట్రంలోని సికింద్రాబాద్‌లోనే ఆయన పరిశోధనలు సాగాయి. ఒకప్పుడు మలేరియా ప్రపంచమంతటా ఉండేది. కానీ ఇప్పుడు ఆఫ్రికా, ఆసియాలలోని పేద దేశాల్లోనే ప్రధానంగా ఉంది. స్వాతంత్ర్యం తర్వాత మన దేశంలో కూడా మలేరియాను నియంత్రించారు. కానీ మలేరియా మళ్లీ విజృంభిస్తోంది. ముఖ్యంగా ఈ సీజన్‌లో ఇది ఎక్కువ. మలేరియా ఎలా వస్తుంది? ఎలా నివారించాలి? తీసుకోవాల్సిన జాగ్రత్తలు, అందరూ కలసి ఏం చేయాలి? అనే అంశాలు జనవిజ్ఞాన వేదిక నాయకులు డాక్టర్ ఎం. గేయానంద్ కార్మికలోకం పాఠకుల కోసం వివరించారు.

మలేరియాను సులువుగా కనుక్కోవచ్చా?

మలేరియాను కనుక్కోవడం చాలా సందర్భాల్లో సులభమే. మలేరియాలో జ్వరం రోజూ రావచ్చు. లేదా రోజు విడిచి రోజు రావచ్చు. జ్వరం ప్రారంభం కావడానికి ముందే బాగా చలి, వణుకు వస్తుంది. ఒక అరగంట తర్వాత జ్వరం ప్రారంభమై పెరుగుతూ పోతుంది. 106 డిగ్రీల ఫారెన్‌హీట్ డాకా (హైఫీవర్) కూడా రావచ్చు. కొన్ని గంటల తర్వాత జ్వరం దానికదే తగ్గిపోతుంది. ఏ మందులు వాడకపోయినా తగ్గిపోతుంది. ఈ తగ్గిపోయే పుడు చమటలుపడతాయి. అంటే ఈ

మలేరియాలో ఇతర లక్షణాలేమైనా ఉంటాయా? ఏ విధంగా నిర్ధారణ చేయాలి.

జ్వరంతో పాటు నిస్సత్తువ, తలనొప్పి, వాంతి వంటి ఉపలక్షణాలు కూడా ఉండొచ్చు. అయితే ఈ ఉపలక్షణాలు ఉన్నా, లేకున్నా కూడా అది మలేరియా కావొచ్చు. చిన్న పిల్లల్లో ఈ లక్షణాలన్నీ ఉండకపోవచ్చు. కొన్ని రకాల మలేరియా వల్ల మెదడు, మూత్రపిండాలు, కాలేయం దెబ్బతింటాయి. ఈ అవయవాలకు చెందిన లక్షణాలు కనిపిస్తే, అది 'ప్రమాదకరమైన మలేరియా'గా (ఫాల్సిఫారం అనే మలేరియా క్రిమి ద్వారా ఇది వస్తుంది) భావించాలి. మలేరియానా? కాదా? అని కనుక్కోవడానికి 'రక్తపరీక్ష' అవసరం. మైక్రోస్కోపును ఉపయోగించి ఈ పరీక్ష చేస్తారు. ఇతర 'రక్తపరీక్షలు'న్నా అవి ఖరీదు ఎక్కువ. ఏ ప్రాథమిక ఆరోగ్య కేంద్రంలోనైనా (మైక్రోస్కోపు పరీక్ష) ఉచితంగా ఈ పరీక్ష చేస్తారు.

జ్వరం లేకపోయినా మలేరియా ఉండొచ్చా?

జ్వరం లేకుండా మలేరియా ఉండడం అరుదు. కానీ డయేరియా, కాళ్లనొప్పులు, దగ్గు, తలనొప్పి - లాంటి లక్షణాలున్న వారి రక్తం పరీక్షించినప్పుడు 'మలేరియా సూక్ష్మజీవి' ఒక్కోసారి కనిపిస్తుంది. అంటే మలేరియా ఎక్కువగా ఉన్న ప్రాంతాల్లో ఉన్న అనేక ఆరోగ్య సమస్యలకు మలేరియానే కారణం కావచ్చు! మలేరియా కొన్ని సీజన్లలోనే ఎందుకు వస్తుంది?

దోమలు పెరగాలంటే పొడి, తడి వాతావరణం ఉండాలి. కాబట్టి వర్షాకాలంలో తగిన నీరు, ఉష్ణోగ్రత కూడా ఉంటాయి.

సమిష్టిగా ఏం చేయాలి?

దోమలు కనీసం ఒక కిలోమీటరు దూరం ప్రయాణిస్తాయి. కాబట్టి మనమో, మన కుటుంబమో మాత్రమే దోమకాటు నుండి పరిరక్షించుకుందామంటే అది సాధ్యపడదు. అందుకే ఒక గ్రామంలో, ఒక ప్రాంతంలో దోమల నివారణకై అందరూ కలిసి కట్టుగా కృషి చేయాలి. ఏ ప్రాంతంలోనూనా ఏడు నుండి పది రోజులు నీరు నిల్వ ఉంటే అక్కడ దోమలు పుట్టే అవకాశముంది. కాబట్టి వెదురు బొంగులు, టైర్లు, పగిలిన బాటిళ్లు, పశువుల కాలి ముద్రలు, ప్లాస్టిక్ సంచులు, టెంకాయలు, పారేసిన పాత్రలు, బావులు, చిన్నచిన్న చెలమలు.... వీటిలో నీళ్లు నిలిస్తే అవి దోమలకు కారణం అవుతాయి. కాబట్టి మన ఇంట్లో కానీ, ఇంటి చుట్టు పక్కల కానీ, ఇటువంటి వస్తువులు లేకుండా వాటిలో నీరు నిలవకుండా జాగ్రత్తలు తీసుకోవాలి.

బావులు, చెలమలు పూర్తిగా మూతలు పెట్టేందుకు ప్రయత్నం చేయాలి. కొళాయిల వద్ద నిలిచే నీళ్లలో, మడుగుల్లో కిరోసిన్, వేస్ట్ ఆయిల్ చల్లితే లార్వాలు పెరగవు. ఇంట్లో, బయటా డిడిటి (స్ప్రే) చేయాలి. పశువుల కొట్లంలో అవసరం లేదు. వరి పొలంలో ఉండే నీళ్లలో, చెరువుల్లో దోమ లార్వాలను తినే గంబూషియా చేపలు వదలమని ప్రభుత్వాన్ని అడగాలి.

జ్వరంలో మూడు దశలుంటాయి. 1. చలి, వణుకు దశ, 2. హైఫీవర్, 3. చెమటపట్టడం తగ్గిపోయే దశ. తగ్గిపోయినట్లుంటుంది కానీ మళ్లీ తర్వాతి రోజు ఈ మూడు దశల్లో జ్వరం వస్తుంది. అయితే అరకొర వైద్యం చేసుకుంటే ఈ దశలన్నీ కలకలసిపోవచ్చు. మన రాష్ట్రంలో ఏ జ్వరమైనా నరే మలేరియా కావొచ్చునంత ఎక్కువ మలేరియా వుంది.

హ్యూమన్ రైట్ కౌన్సిల్ మన హక్కులు

యావత్ భారతదేశ కార్మికోద్యమం పెట్టుబడిదారులు విసిరిన ఈ సవాలును స్వీకరించాలి. బరితెగించిన పాలకుల విధానాలను ప్రతిఘటించాలి.

2013 ఫిబ్రవరి 20, 21 రెండు రోజుల అఖిలభారత సమ్మేళనం జయప్రదం చేయడమే మన తక్షణ కర్తవ్యం.

“టుబి? ఆర్ నాట్ టుబి?” అంటూ తన తండ్రి చావుకు కారణమైన వారిపై పగతీర్చుకోవాలా? వద్దా? నిర్ణయించుకోలేక తనలో తానే కుమిలిపోయిన షేక్స్పియర్ గారి హ్యూమెల్ట్లా ఉండకుండా ఎకనామిక్ టైమ్స్ పత్రిక రాసినట్లు “జూలు విదిల్చాడు” (సింహంలా అని ఆ పత్రిక ఆనందం!) మన్మోహన్ సింగ్. దాంతో పెట్టుబడిదారులు ఆనందతాండవం చేస్తున్నారు. షేర్ మార్కెట్లూ దానికి వంత పాడుతూ ఎగిరిగంతేశాయి.

“కఠిన నిర్ణయాలు” తీసుకోలేని “అసమర్థ” ప్రధాని అంటూ నెట్రోజుల క్రితం విమర్శించిన వాషింగ్టన్ పోస్ట్ ను చిన్నబుచ్చుకునేలా “నిర్ణయాలు” తీసుకున్నాడు! చిల్లర వ్యాపారంలోకి విదేశీ ప్రత్యక్షపెట్టుబడికి తలుపులు బార్లా తెరిచాడు. ఎన్టీపిసి, నాల్కో మొదలైన కేంద్ర ప్రభుత్వ రంగ పరిశ్రమల్లో రు. 30వేల కోట్ల వాటాల అమ్మకం, విమానయాన రంగంలోకి కూడా ఎఫ్.డి.ఐ ని అనుమతించడం మొదలైన నిర్ణయాలు చేసినందుకు (చేయగలిగినందుకు అని చదువుకోగలరు) ఫిక్కి ఆసోచామ్ వంటివి మన ప్రధానిని పొగడ్తల్లో ముంచెత్తుతున్నాయి.

నిన్నటిదాకా సంకీర్ణ ధర్మం వల్లే మధ్యమధ్యలో సంస్కరణలకు ‘తూచ్’ అనాల్సి వస్తోందని వగచిన ప్రధాని ప్రస్తుతం యుపిఎ భాగస్వాములు సైతం వ్యతిరేకిస్తున్నా దేశంలోని (కాంగ్రెస్ తప్ప) అన్ని రాజకీయ పార్టీలు వ్యతిరేకిస్తున్నా డీజిల్ ధరలు 5 రూపాయల ఎందుకు



పెంచారు? వంటగ్యాస్ సిలెండర్లపై ఆంక్షలు, చిల్లర వ్యాపారంలో ఎఫ్డిఐ ఎందుకు అనుమతించినట్లు?

మన్మోహన్ సింగ్ హఠాత్తుగా ‘విజృంభించడానికి కారణం తెల్పుకోవడానికి పెద్ద తెలివితేటలు అవసరంలేదు. ఏదో ఒక సాకుతో తమ ఎజెండా ఆలస్యం అవడానికి వీల్లేదని సామ్రాజ్యవాద దేశాలు, ముఖ్యంగా అమెరికా వత్తిడి పెంచడమే మన్మోహనుడి తెగింపుకు కారణం. ఆయనపై వాషింగ్టన్ పోస్ట్ కథనం కూడా దాన్లో భాగమే. నేరుగా ఒబామానే బెదిరింపులతో కూడిన బుజ్జగింపుకు దిగాడు. హిల్లరీ క్లింటన్ ప్రతి అవకాశాన్ని వాడుకుని వత్తిడి చేసింది. అమెరికాలోని ఛోటా, మోటా ఆర్థిక శాస్త్రవేత్తలు, ఇండో - యు.ఎస్. ఛాంబర్ ఆఫ్ కామర్స్ పెద్దలు, ఇతర లాబీయిస్టులు ఈ వత్తిడి పెంచేందుకు దోహదపడ్డారు. దానికి, సింహం వేటాడి తిన్న తర్వాత వదిలేసిన మిగిలిన కలేబరాల్ని కబళించే “స్కావెంజెర్స్ ఆఫ్ ది ఫారెస్ట్” గా పిలవబడే

హైదరాబాద్ (హైదరాబాద్)లో లేదా నక్కల్లా వున్న భారతీయ పెట్టుబడిదారుల వత్తిడి ఇబ్బించి ఉంది. వేరసి, వీరందరి వత్తిడి ఫలితమే మనోహన్ “విజృంభణ”!!

“రాజ్యం” అటే!

పెట్టుబడిదారీ అనుకూల విధానాలను స్వాతంత్ర్యానంతరం అమలు చేస్తున్నా దాదాపు గత శతాబ్ది అంతం వరకు ప్రజలకూ ఒకింత ఉపయోగపడుతూ వచ్చాయి. ఆ విధానాలు ఉదాహరణకు 1969, 82లో బ్యాంకుల జాతీయీకరణ తర్వాత సామాన్య జనానికి, ముఖ్యంగా వ్యవసాయానికి కొన్ని ప్రయోజనాలు కలిగాయి. ప్రభుత్వ రంగ పరిశ్రమలు ప్రారంభం కావడం, ముఖ్యంగా ఆనాటి సోవియట్ సహాయంతో ప్రారంభం కావడం దిగుమతులపై మన దేశం ఆధారపడని స్థితి, అంటే, ధనిక పశ్చిమదేశాలపై ఆధారపడని స్థితి వచ్చింది. ఆరకంగా దేశ ఆర్థిక స్వావలంబనకు అవకాశం వచ్చింది. సరళీకృత ఆర్థిక విధానాల రాకతో ఈ స్థితి తిరగబడింది. నూతన సహస్రాబ్దిలో (2000 సంవత్సరం తర్వాత) ఈ విధాన వేగం పెరిగింది. 2010 నుండి రాజ్యాంగయంత్రమంటే అటు పక్కనే అంటే పెట్టుబడిదారుల పక్షాన్నే బహిరంగంగా నిలుస్తున్నది.


మారుతి మానేసర్ ప్లాంట్ ఘటనే దానికి ప్రత్యక్ష సాక్ష్యం. మహారాష్ట్ర ప్రభుత్వ “ఎస్మా2011” మరో ఉదాహరణ. హిందూ, సుజుకి, హుందాయ్, టాయోటా మొదలైన బహుళజాతి గుత్త సంస్థలు వారి దేశాల్లో యూనియన్లను అనుమతిస్తూ మన దేశంలో మాత్రం యూనియన్లే ఉండరాదని మొరాయించడం కూడా దాన్లో భాగమే. ఈ సంవత్సరం ప్రారంభంలో ‘యానాం’ దుర్ఘటన కూడా ఆ విధానాల వల్లనే. సెజ్ చట్టం (2005) గాని, తాజాగా ప్రతిపాదించిన “నేషనల్ మాన్యుఫాచ్యూరింగ్ & ఇన్వెస్ట్మెంట్ జోన్లు చట్టం” గాని ‘రాజ్యం’ పెట్టుబడిదారుల పక్షాన్నేనని రుజువు చేస్తున్నాయి.

వర్గాలకు “అతీతంగా” రాజ్యం ఉంటుందన్న వాదన నేడు నయా ఉదారవాద విధానాల రాకతో కొండెక్కింది. నేడు బహిరంగంగా ‘పెట్టుబడి’ పక్షాన, మరీ ముఖ్యంగా అంతర్జాతీయ పెట్టుబడి పక్షాన నిలబడుతున్నది. ఈ అంతర్జాతీయ పెట్టుబడితో దేశీయ పెట్టుబడి మమేకం అయిపోతున్నది. ఫలితంగానే ఇతర వర్గాలన్నీ కార్మికులు, కర్షకులు, వృత్తిదారులు, రైతాంగంలోని అనేక తరగతులు, చివరికి చిన్న పెట్టుబడిదారులు సైతం చితికి పోతున్నారు. బహుళబ్రాండ్ రంగంలో విదేశీ ప్రత్యక్ష



పెట్టుబడిని అనుమతించడం వెనుక ఉద్దేశం కూడా “అంతర్జాతీయ పెట్టుబడి” సేవే! వ్యవసాయ రంగంలో స్థానిక రైతాంగ ఉత్పత్తుల ధరలు అంతర్జాతీయ మార్కెట్తో అనుసంధానించబడ్డాయి. (డబ్ల్యు.టి.ఓ పరిమాణాత్మక ఆంక్షలు ఎత్తేయడం ద్వారా) వ్యవసాయానికి ‘పరపతి’ తగ్గించి వేయబడింది. రైతాంగం వాడే డీజిల్, విద్యుత్, ఎరువులు వంటి వాటిపై ఇస్తున్న సబ్సిడీ ఎత్తేయడం ద్వారా వాటి ధరలు ఆకాశానికి చేరాయి. వడ్డీ వ్యాపారస్తులపై ఆధారపడటం పెరిగి పోయింది. యు.పి.ఎ-1 వేసిన స్వామినాథన్ కమిషన్, ఆర్భాటంగా వై.ఎస్. మన రాష్ట్రంలో వేసిన జయతిఘోష్ కమిషన్ నివేదికలు బుట్టదాఖలయ్యాయి. బహుళజాతి అగ్రి బిజినెస్ సంస్థలు రైతాంగంతో నేరుగా సంబంధాలు పెట్టుకుని పురుగుమందులు, విత్తనాల వంటివి సపై చేస్తున్నారు. చివరికి ఆహారధాన్యాల సేకరణలో కూడా ఎఫ్సిఐ పాత్ర కుంచించుకు పోయి బహుళజాతి సంస్థలే ప్రవేశించాయి. వీటికి వర్షాభావం, వరదలు మొదలైనవి జోడై వ్యవసాయం ‘గిట్టుబాటు’కాని స్థితి ఏర్పడింది.

మరో ప్రక్క సరిగ్గా ఈ కాలంలోనే కార్పొరేట్ వ్యవసాయం అమల్లోకొచ్చింది. గత అనేక సంవత్సరాలుగా



కేంద్ర, రాష్ట్ర ప్రభుత్వాలు బడ్జెట్లలో కార్పొరేట్ వ్యవసాయానికి ఊతమివ్వడం కన్నడుతున్నది.

ఇటీవల కాగ్ పార్లమెంట్ కు నమర్పించిన నివేదకలుప్రాథమిక పెట్టుబడి సంచయాన్ని స్పష్టం చేస్తున్నవి. బొగ్గు బ్లాకులను ప్రైవేట్ వారికి ఇవ్వడం గాని, పబ్లిక్ ప్రైవేట్ పార్ట్ నర్ షిప్ అమలు, ఢిల్లీ ఇందిరాగాంధీ అంతర్జాతీయ విమానాశ్రయం, అల్ట్రామెగా పవర్ ప్రాజెక్టుల వ్యవహారం - వీటన్నింటిలోను ప్రజల సంపదను ప్రైవేట్ పెట్టుబడిదారుల కోసం యుపిఎ సర్కార్ ఏ విధంగా దోచి పెట్టిందో కాగ్ స్పష్టం చేసింది. అంటే మారిన 'రాజ్యం' పాత్రను రుజువు చేస్తున్నాయి.,

గతంలో రు. 1.76 లక్షల కోట్ల 2 జి కుంభకోణం, బొగ్గు బ్లాకుల కేటాయింపులో రు. 1.86 లక్షల కోట్లు ఏ విధంగా గాలివాటు లాభాలు పెట్టుబడిదారులకు వచ్చిపడ్తున్నాయో స్పష్టం చేస్తున్నాయి. పైగా సహజవనరులైన గాలి, నీరు, భూమి వంటి వాటిని పెట్టుబడిదారులకు ఎలా దోచి పెడున్నారో ఇవి స్పష్టం చేస్తున్నాయి. గనులు ముఖ్యంగా ఇనుప ఖనిజం మధుకోడాల్ని, గాలిజనార్థన్ రెడ్డి సోదరుల్ని సృష్టిస్తే, బొగ్గుగనుల కుంభకోణం మసి కాంగ్రెస్, బి.జె.పి. ఇరు పార్టీలకు అంటుకుంది. పైగా ఈ బొగ్గు కుంభకోణం దేశంలో లక్షల టన్నుల బొగ్గు ఉత్పత్తి పడిపోవటానికి కారణమై పెద్ద విద్యుత్ సంక్షోభానికి తెర తీసింది.

గత ఇరవయ్యేళ్ళ అనుభవం చెప్తున్నది కూడా ఇదే. ఆ విషయం వేదాంత గ్రూపు చేతికి పోయిన హిందుస్థాన్ జింక్ (విశాఖ) మొదలు స్టెరిలైట్ తన్నుకుపోయిన బాల్కీ వరకు ఏ సంస్థనడిగినా ఇదే స్పష్టం అవుతుంది.

పెట్టుబడిదారీ విధాన ప్రారంభ కాలంలో ఈ ప్రాథమిక పెట్టుబడి సంచయం (ప్రిమిటివ్ అక్యూములేషన్) జరిగిన తీరు కార్లమార్బ్ ప్రతిభావంతంగా వివరించారు. పెట్టుబడిదారీ విధాన జీవిత కాలమంతా ఈ "ప్రాథమిక సంచయం" జరుగుతూనే వుంటుందని నేటి వపరిణామాలు రుజువు చేస్తున్నాయి.

రాజ్యం పెట్టుబడిదారుల పక్షమేననడానికి మరోసాక్ష్యం మానేసర్, యానాం ఘటనలు. ఇక్కడ 1886 నాటి ఘటనలు పునరావృతం అయ్యాయి.

1886 మే 4 చికాగో ఘటన మనందరికీ తెల్సిందే. కార్మికుల బహిరంగసభ, పోలీసులే బాంబు విసరడం, తర్వాత కాల్పులు, కొందర్ని అరెస్టు చేసి ఉరికంబాలెక్కించడం - ప్రతి మేడేకి ఈ ఘటన మనం చెప్పుకుంటాం. 126 సంవత్సరాల తర్వాత కూడా పెట్టుబడిదారులు మారలేదని మారుతి సుజికి మానేసర్ ప్లాంటు ఘటన తెలుపుతోంది.

దానికి ముందు నెల రోజులు సిట్ - ఇన్ - సమ్మె చేసిన కార్మికులు ఏ యంత్రానికి నష్టం చేయలేదు. పైగా కాంట్రాక్టు కార్మికులు శాస్త్రవేత్త కార్మికులు కలిసి సమ్మె పోరాటాలు నిర్వహించారు. ఏమీ పాలుపోని యాజమాన్యం కంపెనీ యూనిఫారాలు ధరించిన బయటి గూండాలు పథకం ప్రకారం లోనికి ప్రవేశించడం, ఒక డిపార్ట్ మెంట్ లో మంటలు వ్యాపించడం (కారణం ఇప్పటికీ తెలియదు) అప్పటికే కాలు విరిగి బ్యాండ్ జితో వున్న మేనేజర్ బయటికి రాలేక ఊపిరాడక చనిపోవడం - చక, చకా జరిగిపోయాయి. ఇదే అదునుగా తలిచిన యాజమాన్యం కార్మికులపై యుద్ధం ప్రకటించింది. 154 మంది కార్మికుల్ని అరెస్టు చేశారు. చిత్రహింసలు పెట్టారు. 546 మంది శాస్త్రవేత్త కార్మికుల్ని నోటీసు, ఎంక్వైరీ లేకుండానే తొలగించారు. భారతదేశంలో చట్టాలు బహుళజాతి సంస్థ సుజుకీకి వంగి సలాము చేస్తున్నాయి.

యావత్ భారతదేశ కార్మికోద్యమం పెట్టుబడిదారులు విసిరిన ఈ సవాలును స్వీకరించాలి. బరితెగించిన పాలకుల విధానాలను ప్రతిఘటించాలి.

2013 ఫిబ్రవరి 20, 21 రెండు రోజుల అఖిలభారత సమ్మెను జయప్రదం చేయడమే మన తక్షణ కర్తవ్యం.

- ఆర్. సుధాభాస్కర్

పోరాడి విజయం సాధించిన ఆంధ్రా ఆర్గానిక్స్ స్టాఫ్ & వర్కర్స్

శ్రీకాకుళం జిల్లా రంగస్థలం మండలం పైడిభీమవరం ఆంధ్రాఆర్గానిక్స్ కార్మికులు 103 రోజుల పాటు సమ్మె చేసి విజయం సాధించి పారిశ్రామిక ప్రాంతంలో కార్మికవర్గానికి ఉత్తేజాన్నిచ్చారు. 10 సంవత్సరాల నుండి పనిచేస్తున్న కార్మికులను బానిసలుగా చూస్తూ ఎటువంటి కార్మిక చట్టాలు అమలు చేయకుండా యాజమాన్యం చేస్తున్న దోపిడీకి అడ్డుకట్ట వేయాలంటే కార్మికులంతా ఐక్యంగా యూనియన్ ఏర్పాటు చేయాలని సిఐటియుకు అనుబంధంగా సంఘం ఏర్పాటు చేసుకున్నారు. ఇది సహించలేని యాజమాన్యం యూనియన్ ఆఫీసుబేరర్స్, ముఖ్యమైన 7గురు నాయకులపై పోలీసులతో తప్పుడు కేసు పెట్టించి అక్రమంగా తొలగించింది. దీనిని తీవ్రంగా వ్యతిరేకించిన కార్మికులు తొలగించిన కార్మిక నాయకులను వెంటనే పనిలోకి తీసుకోవాలని, కార్మికుల వేతన డిమాండ్లను పరిష్కరించాలని కోరుతూ 2011 డిసెంబర్ 27 నుండి 2012 మార్చి 7 వరకు 73 రోజులు సమ్మె చేశారు. ఈ కాలంలో రిలేనిరాహారదీక్షలు, ధర్నాలు, రాస్తారోకోలు, జాతీయరహదారి దిగ్బంధం తదితర రూపాలలో పోరాటం చేయడంతో శ్రీకాకుళం అదనపు సంయుక్త కలెక్టర్, కార్మికశాఖాధికారుల సమక్షంలో మార్చి 7న యాజమాన్యం యూనియన్ కు మధ్య జరిగిన చర్చల్లో యాజమాన్యం తొలగించిన కార్మికనాయకులను 2012 జూన్ 6 నుండి పనిలోకి తీసుకుంటామని, కార్మిక చట్టాలు అమలు చేస్తామని

వేతన డిమాండ్లను పరిష్కరిస్తామని వ్రాతపూర్వకంగా అంగీకరించి యాజమాన్య ప్రతినిధులు సంతకాలు చేశారు. జూన్ 6 నుండి కార్మికులను పనిలోకి తీసుకోకుండా యాజమాన్యం ఏజె.సి. సమక్షంలో అంగీకరించిన ఒప్పందం అమలు చేయకుండా ఉల్లంఘించడమే కాకుండా 600 మంది కార్మికులను బలవంతంగా సమ్మెలోకి నెట్టింది. 2వ విడత జూన్ 6 నుండి సెప్టెంబర్ 16 వరకు 103 రోజులు పాటు నిరవధిక సమ్మె, 56 రోజుల పాటు 14 విడుతల నిరవధిక నిరాహారదీక్షలు, పరిశ్రమ దిగ్బంధనం, వేలాది మందితో జాతీయ రహదారి దిగ్బంధనం వంటి కార్యక్రమాలు చేసి ప్రభుత్వంపై ఒత్తిడి తేవడంతో హైదరాబాద్ లో కార్మికశాఖామంత్రి, రాష్ట్ర అదనపు లేబర్ కమీషనర్ సమక్షంలో సుదీర్ఘ చర్చలు అనంతరం యాజమాన్యానికి, యూనియన్ కు ఒప్పందం కుదిరింది. ఈ ఒప్పందంలో వివిధ విభాగాలలో పనిచేస్తున్న కార్మికులకు గ్రేడుల వారీగా రు.3,000/-ల నుండి రు.4,400/-ల వరకు వేతనాలు పెరిగాయి.

ఇప్పటి వరకు కార్మికులకు వర్తించని వి.డి.ఏ., పి.ఎఫ్., ఇ.ఎస్.ఐ., శెలవులు, నైట్ షిఫ్ట్ అలవెన్స్, ప్రమాద బీమాసౌకర్యం (కుటుంబ సభ్యులకు), అటెండెన్స్ బోనస్ తదితర ప్రయోజనాలు అమలుకు యాజమాన్యం అంగీకరించింది. కార్మికుల పోరాటానికి స్థానిక ప్రజలు, పారిశ్రామిక ప్రాంతంలో గల కార్మిక సంఘాలు మద్దతుగా నిలిచారు.

ఆశా వర్కర్లకు జి.ఓ.నెం:3 ప్రకారం వేతనాలు ఇవ్వాలి

ఎ.పి. వాలెంటరీ హెల్త్ వర్కర్స్ యూనియన్ ప్రకాశం జిల్లా కమిటీ ఆధ్వర్యంలో ఒంగోలు సెప్టెంబర్ 13న ఎల్.బి.జి. భవన్ నందు జిల్లా సదస్సు జి. రత్నకుమారి అధ్యక్షతన జరిగింది. సదస్సులో యూనియన్ రాష్ట్ర ప్రధాన

కార్యదర్శి కె.ధనలక్ష్మి మాట్లాడుతూ జి.ఓ.నెం:3 ప్రకారం ఆశా వర్కర్ల వేతనాలు ఇవ్వాలని, గర్భవతులకు, పిల్లలకు, బాలింతలకు నిరంతరం సేవ చేస్తున్న ఆశాలకు కనీస వేతనాలు లేకపోవడం అన్యాయమన్నారు.

ఎ.పి. వాలెంటరీ హెల్త్ వర్కర్స్ యూనియన్ (ఆశా కమిటీ)
రి.నెం: హెచ్. 102 (CIU అనుబంధం)
ప్రకాశం జిల్లా కమిటీ



కాబట్టి రాష్ట్ర ప్రభుత్వం వెంటనే కనీసవేతనాలు నిర్ణయించి అమలు చేయాలని డిమాండ్ చేశారు. ఈ కార్యక్రమంలో సిఐటియు జిల్లా అధ్యక్ష, కార్యదర్శులు, జి. శ్రీనివాస్, చీకటి శ్రీనివాస్, శ్రామిక మహిళా జిల్లా కన్వీనర్ సుభాషిణి, జిల్లా నాయకులు శోభాకుమారి, దుర్గాదేవి, కె.పద్మ, శివరంజని, మరియుమ్మ, నిర్మలాదేవి, తదితరులు పాల్గొన్నారు.

ఆటో డ్రైవర్లకే కొత్త ఆటో పర్మిట్లు ఇవ్వాలి

హైదరాబాద్ నగరంలో అదనంగా మరో 20వేల ఆటోలకు అనుమతులిస్తున్నట్లు జి.ఓ. 90ని ప్రభుత్వం విడుదల చేసింది. కాని గతంలో 3500 ఆటోలు, ఆటో డ్రైవర్లకు ఇస్తామని, ప్రభుత్వం ఏ ఒక్క ఆటోను డ్రైవరకూ ఇవ్వలేదు. ఫైనాన్సర్లు ఆర్.టి.ఏ. అధికారులు కుమ్మక్కై ఆటోలను ఫైనాన్సియర్లకు ఇచ్చారు. కాబట్టి ఇప్పుడు ఇచ్చే 20వేల ఆటోలను ఆటో లైసెన్సులు కలిగి ఆటో లేని ఆటో డ్రైవర్లకు బ్యాంకు ద్వారా ఇవ్వాలని ఎ.పి.ఆటో & ట్రాలీ డ్రైవర్స్ యూనియన్ నగర అధ్యక్ష ప్రధాన కార్యర్థులు కె. రాములు, ఎం. కమలాకర్ రెడ్డి డిమాండ్ చేశారు. గతంలో జరిగిన లోపాలను ఇప్పుడు జరగకుండా ఆర్.టి.ఏ. అధికారులు జాగ్రత్త వహించాలని సెప్టెంబర్ 17న రవాణా శాఖ కమీషనర్ గారికి వినతిపత్రం అందచేశారు.



సిఐటియులో చేరిన ఎలక్ట్రికల్ మెకానిక్స్, గూడు రిక్సా వర్కర్స్

2012 జూలై 4 అసంఘటిత కార్మికుల రణభేరి “జాతా” కృష్ణాజిల్లా హనుమాన్ జంక్షన్ లో జరిగింది. సిఐటియు బొప్పలపాడు మండల కార్యదర్శి ఆంజనేయ ఆధ్వర్యంలో ఈ జాతా కార్యక్రమానికి ప్రభావితమై ఆరు సంవత్సరాల క్రితం “హనుమాన్ ప్రయివేట్ ఎలక్ట్రికల్ మెకానిక్స్ & వర్కర్స్ యూనియన్ రి.నెం. జి2841 సంఘం జనరల్ బాడీ ఏకగ్రీవంగా ఈ యూనియన్ను సెప్టెంబర్ 7న సిఐటియుకి అనుబంధంగా విలీనం చేయాలని తీర్మానం చేసి నిర్ణయించడం జరిగింది. యీ సంఘం అధ్యక్షులు నల్లి ఆంజనేయులు, కార్యదర్శి నరహరిశెట్టి రాంమోహన్ రావు, 45 మంది సభ్యులతో సిఐటియులో చేరారు. సిఐటియు పని విధానానికి ఆకర్షితులయ్యామని కార్మికులు చెప్పారు.

ఇదే స్ఫూర్తితో అసంఘటితంగా వున్న హనుమాన్ జంక్షన్ ఏరియా గూడు రిక్సా కార్మికులు సంఘటితమై ఆగస్టు 26న సిఐటియుకి అనుబంధంగా 50 మంది కార్మికులు “ది



హనుమాన్ జంక్షన్ గూడు రిక్సా వర్కర్స్ యూనియన్”గా ఏర్పడ్డారు. గౌరవ అధ్యక్షులు, చిట్టిబొమ్మకొండలరావు, అధ్యక్షులు నీరుడు రాములు, కార్యదర్శి చేబత్తిన రంగారావు ఎన్నికవడం జరిగింది. కృష్ణాజిల్లా గూడు రిక్సా సంఘానికి అనుబంధం చేశారు. గుర్తింపు కార్డులు, ప్రమాద బీమా సౌకర్యం, వృద్ధాప్య పించన్లు, యిండ్ల స్థలాలు, సౌకర్యాలు ప్రభుత్వమే కల్పించాలని డిమాండ్ చేశాయి.

‘రోహిత్’ కార్మికుల సమస్యలు పరిష్కరించాలి- సిఐటియు

రోహిత్ కార్మికుల సమస్యలను పరిష్కరించాలని డిమాండ్ చేస్తూ సెప్టెంబర్ 18న మెదక్ జిల్లా గజ్వేల్ పట్టణంలోని తహశీల్దార్ కార్యాలయం ఎదుట సిఐటియు ఆధ్వర్యంలో ధర్నా చేపట్టారు. ఈ సందర్భంగా సిఐటియు గజ్వేల్ డివిజన్ కార్యదర్శి శ్రీనివాస్ మాట్లాడుతూ గజ్వేల్ డివిజన్ పరిధిలోని తూప్రాన్ మండలం, ఇమామ్ పూర్ గ్రామంలో రోహిత్ కంపెనీ కార్మికులు 23 రోజులుగా సమ్మె చేస్తున్నా, యాజమాన్యం స్పందించడం లేదని ఆగ్రహం వ్యక్తం చేశారు.

ఇన్ని రోజులుగా సమ్మె చేస్తుంటే యాజమాన్యం మొండిగా వ్యవహరించడం సిగ్గు చేటన్నారు. కార్మిక శాఖాధికారులు నిమ్మకునీరెత్తినట్లు వ్యవహరిస్తున్నారని మండిపడ్డారు. వెంటనే ప్రభుత్వ కార్మిక శాఖాధికారులు స్పందించి కార్మికుల సమస్యలను పరిష్కరించకపోతే ఆందోళనను తీవ్రస్థాయిలో నిర్వహిస్తామని హెచ్చరించారు. ఈ కార్యక్రమంలో సిఐటియు డివిజన్ అధ్యక్షులు నర్సింలు, నాయకులు సత్తయ్య, స్వామి, జిఎం.పి.ఎస్ జిల్లా అధ్యక్షులు బాల్ రాజ్ పాల్గొన్నారు.

కేంద్ర ప్రభుత్వ దిష్టి బొమ్మ దగ్గం

పెంచిన గ్యాస్, డీజిల్ ధరలు తగ్గించాలని హైదరాబాద్ సిఐటియు ఆధ్వర్యంలో సెప్టెంబర్ 16న (అడిక్మెట్ డివిజన్ కమిటీ) రాంమ్నగర్ చౌరస్తాలో దిష్టిబొమ్మ దగ్గం చేయడం జరిగింది. ఈ కార్యక్రమంలో సిఐటియు ముఖ్యరాబాద్ జోన్ కార్యదర్శి సయ్యద్ ఆరీఫ్ మాట్లాడుతూ కేంద్ర ప్రభుత్వం అనేక సార్లు గ్యాస్, డీజిల్, పెట్రోల్ ధరలను పెంచి ప్రజలపై మరిన్ని భారాలు మోపుతూ ప్రజల పాలిట “గుదిబండ”గా మారినదనీ, ఇప్పటికే అధిక ధరల భారం మోయలేక ప్రజలు తీవ్ర ఇబ్బందులు ఎదుర్కొంటూ ఉంటే మరోసారి డీజిల్ ధరలు పెంచడం సిగ్గు చేటని దుయ్యబట్టారు. పెంచిన డీజిల్, గ్యాస్ ధరలను వెంటనే తగ్గించాలని లేనిచో ఉద్యమం తీవ్రతరం చేస్తామని వారు

హెచ్చరించారు.

ఈ కార్యక్రమంలో సిఐటియు డివిజన్ కార్యదర్శి సిరాజుద్దీన్, అడిక్ మెట్ డివిజన్ నాయకులు ఆర్. బాలు,



రాంనగర్ డివిజన్ నాయకులు జి. నరేష్, ఐ సురేష్, (గాంధీ హాస్పిటల్) పి. లక్ష్మిపతి, పద్మ, మోతిలాల్, ఎం. మల్లేశ్, సత్యనారాయణ, జాంగీర్ తదితరులు పాల్గొన్నారు.

మధ్యాహ్న భోజన కార్మికులను పనిలోకి తీసుకోవాలి

కలెక్టర్, డి.ఇ.ఓ ఆదేశాలను ఖాతరు చేయని ఎం.ఇ.ఓ.ను, ప్రధానోపాధ్యాయుడిని సస్పెండ్ చేయాలంటూ గండ్వీడ్ మండల సిఐటియు ఆధ్వర్యంలో సెప్టెంబర్ 18న దిష్టిబొమ్మను దహనం చేశారు. ఈ సందర్భంగా సిఐటియు మండల కార్యదర్శి రాజు మాట్లాడుతూ తొలగించిన మధ్యాహ్న భోజన కార్మికులను పనిలోకి తీసుకోవాలని గతంలో సిఐటియు పలు మార్లు ధర్నాలు చేస్తే సమస్యను వారం రోజుల్లోగా పరిష్కరిస్తామంటూ ఫుడ్ కమిటీ చైర్మన్ హామీ ఇచ్చారని తెలిపారు. వారం రోజులు గడిచిపోయినా ఇంతవరకూ వారిని పనిలోకి తీసుకోకపోవడంపై ఆగ్రహించిన సిఐటియు నాయకులు సోమవారం ప్రధానోపాధ్యాయులు వెంకటరెడ్డి

దగ్గరకు వెళ్లి ఆరా తీశారు. అందుకు ప్రధానోపాధ్యాయులు స్పందిస్తూ కలెక్టర్, డిఇఓ దగ్గరకు వెళ్లి అనుమతులు తీసుకొస్తే తొలగించిన మధ్యాహ్న భోజన కార్మికులను తీసుకుంటామని నిర్లక్ష్య సమాధానమిస్తున్నాడని నాయకులు అన్నారు. ఎం.ఇ.ఓ. కూడా పై అధికారుల ఆదేశాలను ఖాతరు చేయకుండా గ్రామ నాయకుల మాటలు విని ఎలాంటి చర్యలూ తీసుకోవడం లేదని అన్నారు. ఈ నేపథ్యంలో నిర్లక్ష్యంగా వ్యవహరిస్తున్న ఎం.ఇ.ఓ.ను వెంటనే సస్పెండ్ చేయాలని డిమాండ్ చేశారు. ఈ కార్యక్రమంలో సిఐటియు మండల ఉపాధ్యక్షులు భీమయ్య, మహేందర్, మైపాల్, రాములు పాల్గొన్నారు.

యుఇఇయు ఆధ్వర్యంలో నిరసన

హైదరాబాద్లోని అజమాబాద్ డివిజన్ పరిధిలోని కాంట్రాక్టు విద్యుత్ కార్మికుల సమస్యలు పరిష్కరించాలని డిమాండ్చేస్తూ యునైటెడ్ ఎలక్ట్రిసిటీ ఎంప్లాయిస్ యూనియన్ (యుఇఇయు) ఆధ్వర్యంలో సెప్టెంబర్ 17న డివిజనల్ ఇంజనీర్ కార్యాలయం ఎదుట కార్మికులు నిరసన ప్రదర్శన చేశారు. ఈ సందర్భంగా యూనియన్ డివిజన్ అధ్యక్షులు రాము మాట్లాడుతూ జీతాలు సక్రమంగా అందడంలేదని, ఇతర డివిజన్లలో కార్మికులకు ఎరియర్స్ చెల్లించినప్పటికీ తమకు అందలేదని అన్నారు. అధికారులు స్పందించి వెంటనే తమకు వేతనాలు, రావాల్సిన ఎరియర్స్ చెల్లించాలని ఆయన డిమాండ్ చేశారు. అనంతరం నాయకులు తమ సమస్యలు



పరిష్కరించాలంటూ డివిజనల్ ఇంజనీర్కు వినతి పత్రం సమర్పించారు. ఈ కార్యక్రమంలో యూనియన్ నాయకులు వెంకన్న, శ్రీనివాస్, సతీష్ పాల్గొన్నారు.

విద్యుత్ రంగానికి ముప్పు పొంచి వుంది పరిరక్షణకు ఉద్యమాలు తప్పవు

ప్రభుత్వ రంగమైన విద్యుత్ రంగానికి ముప్పు పొంచి వుందని, దాని పరిరక్షణకు విద్యుత్ ఉద్యోగులే ఉద్యమాలకు సిద్ధం కావాలని యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) 8వ రాష్ట్ర మహాసభలు పిలుపునిచ్చిందని ఆ యూనియన్ రాష్ట్ర సహాయ కార్యదర్శి పి. నాగరాజు, కర్నూలు జిల్లా రీజినల్ గౌరవాధ్యక్షులు, సిఐటియు జిల్లా ఉపాధ్యక్షులు ఎం.డి. అంజిబాబు, రీజినల్ అధ్యక్షులు బి. మహానంది తెలిపారు. స్థానిక సిఐటియు జిల్లా కార్యాలయం కార్మిక కర్షక భవన్ నందు ఏర్పాటు చేసిన విలేకర్ల సమావేశంలో మాట్లాడుతూ ఆగస్టు 5,6-2012 తేదీల్లో యూనియన్ రాష్ట్ర మహాసభలు విశాఖపట్నంలో ఘనంగా జరిగాయని గతంలో జరిగిన పోరాటాల వల్ల విద్యుత్ రంగ ప్రైవేటీకరణ ఇన్నాళ్లు ఆగిందని, ఆ ముప్పు ఇంకా పూర్తిగా తొలిగిపోలేదని ప్రభుత్వ రంగ పరిరక్షణతోనే ఉద్యోగుల భవిష్యత్ ఉందన్నారు.

తీర్మానాలు : విద్యుత్ రంగంలోని ట్రాన్స్ కో, జన్ కో, డిస్కంలలో

దాదాపు 30వేల మంది కార్మికులు కాంట్రాక్టు పద్ధతిన రెండున్నర దశాబ్దాల పైబడి పనిచేస్తూ, సంస్థ అభివృద్ధికి, వారి వయస్సునంతా దారపోశారు. పనిచేస్తున్న కార్మికులందరినీ వయస్సు, విద్యార్హతతో నిమిత్తం లేకుండా రెగ్యులర్ చేయాలని, అదే విధంగా రెవిన్యూ ఆఫీసుల్లో పనిచేస్తున్న బిల్ కలెక్టర్లకు, మీటర్ రీడర్స్ కు జి.ఓ.నెం11 అమలు చేయాలి. కాంట్రాక్టు కార్మికులకు ఉద్యోగ భద్రత కల్పించి, పనిభారాన్ని తగ్గించాలి. విద్యుత్ రంగంలో రెగ్యులర్ కార్మికులు చేస్తున్న పనులన్నింటినీ కాంట్రాక్టు కార్మికులు చేస్తున్నందన సమాన పనికి సమానవేతనం ఇవ్వాలి. విద్యుత్ రంగంలో పనిచేస్తున్న కాంట్రాక్టు కార్మికులందరికి జి.ఓ.నెం:11ను అమలు చేసి విడిఎతో కూడిన వేతనాలు చెల్లించాలని ఈ మహాసభల్లో ఈ తీర్మానాలను ఏకగ్రీవంగా ఆమోదించడం జరిగింది.

వాటి అమలుకై పెద్ద ఎత్తున ఐక్య ఉద్యమాలకు సిద్ధంకావాలని కార్మికులకు పిలుపునిచ్చారు.

వాల్ మార్ట్ ఉద్యోగుల సమ్మె

అమెరికాలో పేరు మోసిన నగరం చికాగో. తమ వేతన బకాయిలు చెల్లించాలని వాల్ మార్ట్ ఉద్యోగులు సమ్మెకు దిగారు. కాంట్రాక్టర్లు వాల్ మార్ట్ గోడౌన్ ను అక్రమంగా వాడుకుంటున్నారని కూడా ఫిర్యాదు చేశారు.

సమ్మె చేస్తున్న ఉద్యోగులు సమ్మెను విరమించి కాంట్రాక్టర్లుపై కోర్టులో దావా వేయటమే కాక సెప్టెంబర్ 20వ తేదీన వాల్ మార్ట్ షాపు తెరవంగానే ఒక్కసారి షాపులోకి చొచ్చుకుపోయి షాపును స్వాధీనం చేసుకున్నారు. షాపులోని ఉద్యోగులు మొదట ఆశ్చర్యపోయినా గోదాము ఉద్యోగులను స్వాగతించారు. గట్టి మద్దతు తెలిపారు.

గోదాము ఉద్యోగులు తమ నిరసనను రకరకాల పద్ధతుల్లో కొనసాగిస్తున్నారు. వాల్ మార్ట్ ని అక్రమించిన ఉద్యమకారుల నన్నార్తి అనేకమందికి దారిచూపుతోందన్నమాట.

అమెరికా ఎన్నికల్లో ఈక్వాలిటీ పార్టీ హాటీ

అమెరికాలో జరుగుతున్న ఎన్నికల్లో సోషలిస్టు ఈక్వాలిటీ పార్టీ పోటీ చేస్తున్నది. సెప్టెంబరు 15న యీ పార్టీ ర్యాలి నిర్వహించింది.

ఈ పార్టీ అభ్యర్థి జెరీవైట్ ఒక ప్రకట చేశారు. ఇటీవల జరిగిన ఉపాధ్యాయుల సమ్మె విషయంలో మోసపూరిత ఒప్పందం జరిగిందని విమర్శించారు. టీచర్ల సమ్మెకు విద్యార్థుల తల్లిదండ్రులు, కార్మికులు ఒక్క చికాగోలోనే కాక దేశమంతటా జనం మద్దతు యిచ్చారని ఈ ఉద్యమంలోకి పాఠశాల కార్మికులను, ఆటో కార్మికులను, యువత, నిరుద్యోగులను భాగస్వాములను చేయాలన్నారు. ఉపాధ్యాయుల సమ్మెను బలహీనపర్చటానికి డెమోక్రాట్లు, రిపబ్లికన్లు చేతులు కలిపారని అధ్యక్ష ఎన్నికల ప్రచారాన్ని ప్రక్కన పెట్టారని చెప్పారు.

స్ఫూర్తినిచ్చిన ఆదిలాబాద్ రిమ్స్ ఉద్యోగుల పోరాటం

ఆదిలాబాద్ జిల్లా రాజీవ్ గాంధీ ఇనిస్టిట్యూట్ ఆఫ్ మెడికల్ సైన్స్ (రిమ్స్)లో 7 ఔట్ సోర్సింగ్ ఏజెన్సీల క్రింద వివిధ కేటగిరీలలో 200మంది కార్మికులు, ఉద్యోగులు పనిచేస్తున్నారు. వీరికి జి.ఓ.3 ప్రకారంగా ప్రభుత్వం నుండి వేతనాలు విడుదల అవుతున్నా కాంట్రాక్టర్లు వీరికి ఆ పద్ధతిన వేతనాలు చెల్లించటం లేదు. ప్రభుత్వం నుండి వేతనాల బడ్జెట్ రాకపోయినా కాంట్రాక్టర్లు క్రమం తప్పకుండా ప్రతి నెలా వేతనాలు చెల్లించాలని, బ్యాంకు ఖాతల ద్వారా వేతనాలు ఇవ్వాలనే ఔట్ సోర్సింగ్ నిబంధనలను ఇక్కడ పాతరేశారు. ఇచ్చే వేతనాలు నగదురూపంలో చెల్లించి సగం వేతనాలుకాజేయటం కాంట్రాక్టర్లకు అలవాటుగా మారింది. ఇ.పి.ఎఫ్ డబ్బులు కార్మికుల, ఉద్యోగుల ఖాతాల్లో జమచేయకుండా మోసం చేశారు. కార్మికశాఖ కన్నెత్తి చూడలేదు. కాంట్రాక్టర్లకు అధికార పార్టీ అండదండలతో వారి యొక్క దోపిడి దందా మూడుపూవులు, ఆరు కాయల్లా వర్ధిల్లుతూ వచ్చింది.

3 సంవత్సరాలుగా జీవచ్ఛవాలుగా కాలం వెల్లడిస్తూ వచ్చిన కార్మికులు, ఉద్యోగులు సిఐటియు అండతో కదనరంగంలోకి దూకి 3 నెలల పెండింగ్ వేతనాలుచెల్లించాలనీ, ఇ.పి.ఎఫ్ స్లిప్పులు ఇవ్వాలని, ఇచ్చే వేతనాలు బ్యాంకు ఖాతాల ద్వారా చెల్లించాలనీ డిమాండ్ చేస్తూ 3 రోజుల సమ్మె చేశారు. సంఘం ఏర్పాటు చేశారనే అక్కసుతో యూనియన్ ప్రధాన కార్యదర్శి గౌడం తిలక్ ను ఉద్యోగం నుండి తొలగించారు. తొలగించిన నాయకుడిని ఉద్యోగంలో పెట్టించడానికి 5 రోజుల పాటు వివిధ రూపాల్లో నిరసన కార్యక్రమాలు చేపట్టారు. 5 రోజుల కాలంలో కాంట్రాక్టర్లు, కులంకార్లు, మతం, ప్రాంతీయతత్వాన్ని ఉపయోగించుకునే ప్రయత్నం చేసి భంగపడ్డారు.

రిమ్స్ అధ్యయిజరీ బోర్డు సమావేశానికి వచ్చిన జిల్లా కలెక్టర్ దగ్గర దాదాపు 4గంటల పాటు ధర్నా నిర్వహించారు. రిమ్స్ మొత్తం పోలీసు బలగాలతో మోహరించబడినా మడిమ తిప్పకుండా పోరాడారు. చివరకు జిల్లా కలెక్టర్ స్పందించి తొలగించిన నాయకుడిని ఉద్యోగంలోకి తీసుకున్నారు. ఈ పోరాటం ఉద్యోగుల్లో మరింత మనో ధైర్యాన్ని నింపింది.

ఇపియప్ లు కట్టనందుకు కాంట్రాక్టర్లకు పెనాల్టీ వేసినా 20 లక్షల రూపాయలు కార్మికుల చేత కట్టించాలని, అందుకోసం వారి వేతనాల్లో కోత విధించాలనీ కాంట్రాక్టర్లు, అధికారులు పథకం వేశారు. దీన్ని గమనించిన ఉద్యోగులు అప్పటికే 7 నెలలుగా పెండింగ్ లో వున్న వేతనాలు, మరియు 3 సంవత్సరా ఇ.పి.ఎఫ్, స్లిప్పులు ఇవ్వకుండా కార్మికులను మోసం చేస్తున్న ఏజెన్సీలను రద్దు చేయాలని ఆగస్టు 9న నుండి నిరవధిక సమ్మెకు పూనుకున్నారు. అన్ని రాజకీయ పార్టీల, ప్రజాసంఘాల మద్దతు కూడగట్టి రౌండ్ టేబుల్ సమావేశం నిర్వహించారు. జిల్లా కలెక్టర్



గారి సమక్షంలో చర్చలు జరిగాయి. ఆగస్టు 18 వేతనాలు చెల్లించాలనీ ఒప్పందం కుదిరింది. దాంతో కార్మికులు సమ్మె విరమించారు.

కలెక్టర్ ఆదేశాలను కాంట్రాక్టర్లు ఖాతరు చేయకపోగా వ్రాత పూర్వకంగా ఇచ్చిన హామిని నిలబెట్టుకోలేదు. కాంట్రాక్టర్ల తీరును నిరశిస్తూ ఆగస్టు 22 నుండి తిరిగి సమ్మె బాట పట్టారు. కాంట్రాక్టర్లుపై పోలీసు కేసులు నమోదు చేయాలని కలెక్టర్ చెప్పినా పోలీసు అధికారులు పట్టించుకోలేదు. విచారణ పేరుతో కాలయాపన చేసే ప్రయత్నం చేశారు.

సిఐటియు కార్యకర్తలు 400 మంది వరకు క్యాంప్ ఎస్.పి.ఆఫీసు ముట్టడి చేశారు. పోలీసులు ఎన్ని ఆటంకాలు కల్పించినా అధిగమిస్తూ ఆ ర్యాలీ ముందుకు సాగింది. ఎస్.పి. కార్యాలయం ముట్టడి జయప్రదం అయ్యింది. కేసు నమోదు చేయాలని పోలీసు అధికారులను ఎస్.పి. ఆదేశించాడు. దీక్షాదారుల ఆరోగ్యాలను దృష్టిలో పెట్టుకొని నిరవధిక దీక్షలు ముగించి సమ్మె కొనసాగించారు.

మొక్కవోని ధైర్యంతో 25 రోజుల పాటు కార్మికులు, ఉద్యమం చేసి సమ్మెతో, మూడు సంవత్సరాల కాంట్రాక్టర్ల బానిస బంధాలను బద్దలు కొట్టారు. 7 ఏజెన్సీలను రద్దు చేస్తూ కలెక్టర్ ఉత్తర్వులు జారీ చేశారు. కాంట్రాక్టర్లు కాజేసిన వేతనాలను 2 నెలల్లో రికవరీ చేయిస్తామని, 3 సంవత్సరాల పి.ఎఫ్ వివరాలు అందిస్తామని రిమ్స్ డైరెక్టర్, కార్మిక శాఖ కమీషనర్, ఎంప్లాయిమెంట్ అధికారులు, పి.ఎఫ్ కమీషనర్ వ్రాతపూర్వక హామీ ఇవ్వడంతో సెప్టెంబర్ 5న సమ్మె విరమించి విధుల్లో చేరారు. విజయం సాధించే వరకు పట్టువదలని విక్రమార్కుల్లా ఐక్యతతో పోరాడి ఆదిలాబాద్ కార్మిక పోరాటం ఔట్ సోర్సింగ్ కార్మికుల పోరాటాలకు ఓ ఊపిరి!

- మల్లేశ్, ఆదిలాబాద్.

కేంద్ర, రాష్ట్ర ప్రభుత్వాల ప్రజావ్యతిరేక విధానాలకు నిరసన

నెల్లూరు నగర కమిటీ ఆధ్వర్యంలో సెప్టెంబర్ 15న పెరిగిన డీజిల్ ధరలపై మరియు గ్యాస్ సప్లై ఎత్తి వేసిన కారణంగా ఆటో కార్మికులు విన్నూతన రీతిలో బిక్షాటన కార్యక్రమం చేపట్టగా గాంధీబొమ్మ నుండి కలెక్టర్ ఆఫీస్ వరకు భారీ ర్యాలీ నిర్వహించి అనంతరం కలెక్టర్ ఆఫీసు వద్ద ధర్నా నిర్వహించారు. అనంతరం డీజిల్ ధరలను తగ్గించాలని, గ్యాస్ పై సిబ్బిడి కొనసాగించాలన్న అర్జీ ఇచ్చారు. ఆటో స్పేర్ పార్ట్స్ రేట్లు విపరీతంగా పెగాయి. అవి కాక ఒక్క పక్క పోలీసు వేధింపులు, ఆర్టీఓ వేధింపులు, ఆర్టీసి స్పెషల్ డ్రైవ్ పేరుతో కార్మికులను వేధిస్తున్నారని వారు ఆవేదన వ్యక్తం చేశారు. ఈ కార్యక్రమానికి మాదాల వెంకటేశ్వర్లు, సిఐటియు నగర కార్యదర్శి కత్తి శ్రీనివాసులు, నగర ఆటో కార్మిక సంఘం అధ్యక్ష,



కార్యదర్శులు సి.హెచ్.దేవవాస్, ఎస్.కె. బషీర్ అహ్మద్ తదితరులు పాల్గొన్నారు.

విద్యుత్ కార్మికుల పెండింగ్ సమస్యల పరిష్కారానికై రిలే నిరాహారదీక్ష

కర్నూలు జిల్లా ఆదోని డివిజన్ విద్యుత్ శాఖలో పనిచేస్తున్న కాంట్రాక్టు కార్మికులకు 5 నెలల నుండి జీతాలు, ఇ.పి.ఎఫ్., ఇ.ఎస్.ఐ., ఇన్సూరెన్స్ కు దిక్కులేదు. వీటికి సంబంధించిన స్లిప్స్ లు లేవు. వాటి పరిష్కారానికై ఆదోని డివిజన్ ఇంజనీరు కార్యాలయం ముందు జోరు వానలో సెప్టెంబర్ 3 నుండి యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) ఆధ్వర్యంలో రిలే నిరాహారదీక్షలను ఆయూనియన్ రాష్ట్ర సహాయ కార్యదర్శి పి. నాగరాజు ప్రారంభించారు.



రిలే నిరాహార దీక్షల సందర్భంగా ఆదోని డివిజన్ డివిజనల్ ఇంజనీరు నరేంద్రకుమార్ నిరాహారదీక్షల దగ్గరకు వచ్చి కార్మికుల సమస్యలన్నింటిని సెప్టెంబర్ 15లోపల పరిష్కరిస్తామని స్పష్టమైన హామిని ఇస్తూ నిరాహార దీక్షలను నిమ్మరం ఇచ్చి విరమింపజేశారు.

ప్రపంచ వ్యవహారాల్లో బలప్రయోగం


ప్రపంచ వ్యవహారాల్లో బలప్రయోగం జరుగుతున్నదని రష్యా అధ్యక్షుడు వ్లాదిమిర్ పుతిన్ అన్నారు. ఎటువంటి ముప్పు ఎదురైనా తగిన సమాధానం చెప్పాలి. అందుకు మన రక్షణ సామర్థ్యాన్ని పెంచుకోవాలి. మనం సర్వసన్నద్ధంగా వున్నామని చెప్పాటానికే సైనిక విన్యాసాలను ఏర్పాటుచేశాం అని పుతిన్ చెప్పారు. రష్యా సైనిక ఉన్నతాధికారి నేతృత్వంలో విన్యాసాలు జరుగుతున్నవి.

8000 మంది సైనికులు, 200 సైనిక వాహనాలు, 10 యుద్ధనౌకలు, 100 ఆయుధ సంపత్తి ఈ విన్యాసాల్లో పాల్గొంటున్నాయి.

అమెరికా బరితెగించి చేస్తున్న కవ్వంపు చర్యలకు బ్రేకు వేయటానికిగాను తనతో కలసి వచ్చే దేశాలతో రిక్ (రష్యా, ఇండియా, చైనా)ను బ్రెజిల్, రష్యా, ఇండియా, చైనా, దక్షిణాఫ్రికా దేశాలతో కూడా బ్రిక్స్ కూటమిని ఇంతకు ముందే ఏర్పాటు చేస్తున్నామని చెప్పారు.

ఆశా వర్కర్కు పెండింగ్ బిల్లులు చెల్లించాలి - కనీస వేతనం నిర్ణయించి ఆమలు చేయాలి

నెల్లూరు జిల్లాలోని 41 పి.హెచ్.సి.ల నుండి ఆశా వర్కర్లు పెద్ద సంఖ్యలో సెప్టెంబర్ 11వ తేదీన జిల్లా వైద్య ఆరోగ్య శాఖ అధికారి కార్యాలయానికి తరలివచ్చారు. తమకు 2011 సం॥ జనవరి నెల నుండి కూడా పారితోషికం బకాయిలు ఉన్నాయని, పనికి తగ్గ పూర్తి పారితోషికం ఇవ్వటం లేదని, నెల నెలా ఇవ్వాలని టి.ఎ., డి.ఎ.లు సక్రమంగా చెల్లించటం లేదని, కనీసం పి.హెచ్.సి.లలో విశ్రాంతి గదిని కూడా ఏర్పాటు చేయలేదని, మంచినీరు, మౌలిక వసతులు లేక ఇబ్బందులు పడుతున్నామని వారు ఆవేదన వ్యక్తం చేశారు. పెద్ద ఎత్తున నినాదాలు చేస్తూ ధర్నా ప్రారంభించారు. అప్పుడే డి.ఎం & హెచ్.ఓ ఈ ధర్నాకు వచ్చిన



సందర్భంలో వారి సమక్షంలోనే అన్ని పి.హెచ్.సి.ల సమస్యలు కార్మికులు వివరించారు. రాష్ట్ర కార్యదర్శి కె. ధనలక్ష్మి మాట్లాడుతూ పూర్తి బడ్జెట్ విడుదలైనా ఈ జిల్లాలో సంవత్సరాల తరబడి బకాయిలు పెట్టడం డి.ఎం. & హెచ్.ఓ. అలసత్వం అని దుయ్యబట్టారు.

అనంతరం డి.ఎం. & హెచ్.ఓ. మాట్లాడుతూ చెల్లించాల్సిన పూర్తి పారితోషికానికి అరియర్స్ తో సహా చెల్లిస్తానని, టి.ఎ., డి.ఎ.లు 10 రోజులలో పూర్తిగా ఇస్తామని పి.హెచ్.సి. స్థాయిలో విశ్రాంతి గదిని ఏర్పాటుచేస్తానని, ఆశా వర్కర్స్ పాల్గొన్నారు.

వర్కర్లు పై చేయి చేసుకున్న ఎఎన్ఎం పాస్ బుక్కులు ఆశా వర్కర్లపై వేసిన డాక్టరు పై చర్యలు తీసుకుంటామని 20వ తేదీన జాయింట్ సమావేశం జరుపుతామని యూనియన్ కు హామీ ఇవ్వటం జరిగింది. ఈ ధర్నాలో జిల్లా గౌరవ అధ్యక్షులు ఎన్.కె.రెహనాబేగం, అధ్యక్షురాలు సి.హెచ్.సుహాసిని, కార్యదర్శి కె. లక్ష్మి, బి. రమణమ్మ, తులసి, రేవతిలతో పాటు సిఐటియు జిల్లా ప్రధాన కార్యదర్శి కె. అజయ్ కుమార్, సి.హెచ్. వెంకటేశ్వర్లు, ఎం. వెంకటేశ్వర్లు, శీనమ్మ తదితరులతో పాటు 300 మంది ఆశా వర్కర్స్ పాల్గొన్నారు.

ఆదోని డివిజన్ ఎడిఎం, జూనియర్ అకౌంట్స్ ఓఫీసర్ యు.ఇ.ఇ.యుల్ చేరిక

యునైటెడ్ ఎలక్ట్రిసిటీ ఎంప్లాయిస్ యూనియన్ సిఐటియు ఆధ్వర్యంలో రాష్ట్ర వ్యాపితంగా కార్మికుల కోసం పోరాడుతున్నది. ఉద్యోగ కార్మికులకు నష్టం కల్గించే విధానాలతో, సంస్కరణల పేరుతో పని భారాలు, కార్మికుల హక్కులకు భంగం వాటిల్లుతున్నాయి. వున్న సంఘాలు ఏమీ చేయలేని స్థితిలో ఉన్నందున పోరాడే సంఘాలలో ఉండాలని సంకల్పంతో ఆదోని డివిజన్ ఎడిఎం., జి.ఎఓ వెంకటరెడ్డి రాష్ట్ర కార్యదర్శి పి.నాగరాజు, సిఐటియు డివిజన్ కార్యదర్శి టి.లోకేశ్, డివిజన్ అధ్యక్ష, కార్యదర్శులు కె. దేవేంద్ర, టి. భాస్కర్, జిల్లా అధ్యక్షులు బి.మహానంది సమక్షంలో యు.ఇ.ఇ.యుల్ చేరారు.




మేట్ల సమస్యలు పరిష్కరించాలి

జాతీయ ఉపాధి చట్టంలో పనిచేస్తున్న మేట్ల సమస్యలు పరిష్కరించాలని రంగారెడ్డి జిల్లా వ్యవసాయ కార్మిక సంఘం జిల్లా కార్యదర్శి జి.అశోక్ కందుకూరు డివిజన్ కార్యదర్శి డి.రాంచందర్ ఆధ్వర్యంలో ప్రజాదర్బార్ లో ఫిర్యాదు చేశారు. మండల కేంద్రంలో సెప్టెంబర్ 10న నిర్వహించిన ప్రజాదర్బార్ లో వారు మాట్లాడుతూ మండల పరిధిలోని 23 గ్రామ పంచాయితీల్లో పనిచేస్తున్న మేట్ల సమస్యలు పరిష్కరించడంలో అధికారులు ఘోరంగా విఫలమయ్యారని ఆరోపించారు. గ్రామంలో వందరోజులు పని చేసిన మేట్లకు అధనంగా వేతనం కల్పించాలన్నారు. ఈ కార్యక్రమంలో మండల పరిధిలోని గూడూరు తదితర గ్రామాల మేట్లు పాల్గొన్నారు.

కార్మికులందరికీ నెలకు 26 రోజుల పనిపూర్వకంగా

రాష్ట్ర వ్యాప్తంగా బీడీ పరిశ్రమల్లో పనిచేస్తున్న బీడీ టేకేదార్లకు రెండు సంవత్సరాలకు ఒకసారి జరిగే 1000 బీడీలకు కమీషన్ రేటు పెంపుదల ఒప్పందం మార్చి 31, 2012 తో ముగిసింది. ఏప్రిల్ 2012 నుండి బీడీ టేకేదార్లతో కొత్త ఒప్పందం చేసుకోవాల్సి ఉంది. అందువల్ల బీడీ టేకేదార్లకు వెయ్యి బీడీలకు కమీషన్ రేటు, బీడీ కార్మికులకు ప్రస్తుతం ఇస్తున్న వేతనంలో 10 శాతం వరకు పెంచి ఇవ్వాలి. రెండు సంవత్సరాలకు ఒక్కసారి ఒప్పందం కాకుండా ఏడాదికి ఒకసారి ఒప్పందం చేసుకోవాలి మరియు గత ఒప్పందం చర్చల్లో టేకేదార్ డిపాజిట్లను టేకేదార్ల పేరుతో బ్యాంకుల్లో ఫిక్స్డ్ డిపాజిట్ చేస్తామని, లేదా నెల నెలా డిపాజిట్ డబ్బులకు వడ్డీ చెల్లిస్తామని చర్చల్లో అందరి ముందు ప్రకటించి నేటికి అమలు చేయలేదు. ఇప్పటికైనా టేకేదార్ డిపాజిట్లను వెంటనే టేకేదార్ పేరున బ్యాంకుల్లో ఫిక్స్ చేయాలని డిమాండ్ చేస్తున్నాము. మార్చి 17వ



తేదీన మన యూనియన్ తరుపున యాజమాన్యానికి డిమాండ్ నోటీస్ ఇవ్వడం జరిగింది. ఒక్కసారి మాత్రమే చర్చలు జరిపి తిరిగి వారం, పది రోజుల్లో చర్చలు జరిపి పరిష్కారం చేస్తామని నేటికీ చేయలేదు. ఎ.పి. బీడి & సిగార్ వర్కర్స్ యూనియన్ అధ్యక్షులు సిద్దిరాములు విమర్శించారు. సెప్టెంబర్ 26న లేబర్ కమీషనర్ ను కలిసి వినతిపత్రం సమర్పించారు. ★

కొత్త ఆటో పర్మిట్లను రద్దు చేయాలి

గ్రేటర్ హైదరాబాద్ పరిధిలో 20 వేల కొత్త ఆటో పర్మిట్లను మంజూరు చేస్తూ ప్రభుత్వం జారీ చేసిన జి.ఓ.ను రద్దు చేయాలని ఎపి ఆటో అండ్ ట్రాలీ డ్రైవర్స్ యూనియన్ డిమాండ్ చేసింది. ప్రభుత్వం వివాదాస్పద నిర్ణయాన్ని వ్యతిరేకిస్తూ యూనియన్ ఆధ్వర్యంలో ఆటో డ్రైవర్లు సెప్టెంబర్ 10న దిల్ సుఖ్ నగర్ లో రాస్తారోకో నిర్వహించారు. అనంతరం రవాణాశాఖ మంత్రి బొత్స సత్యనారాయణ దిష్టిబొమ్మను దహనం చేశారు. నగరంలో ఆటో డ్రైవర్ల ఉపాధిని దెబ్బతీసే జి.ఓ. 90ను ఉపసంహరించుకోవాలని ఈ సందర్భంగా యూనియన్ నాయకులు ఎ.రవిశంకర్ డిమాండ్ చేశారు. కొత్త ఆటో పర్మిట్లు అడగకపోయినా కొత్తగా 20వేల ఆటో పర్మిట్లకు మంజూరు ఇవ్వడం కంపెనీ యాజమాన్యాలకు కొమ్ముకాసే ప్రయత్నమేనన్నారు.



పేరుతో గ్రేటర్ పరిధిలో రిజిస్టర్ అయిన ఉన్న 38,000 ఎ.పి. 28, ఎ.పి 29 ఆటోలకు నగరంలో అనుమతించడం లేదని తెలిపారు. నగరంలో ఎల్పిజి, సిఎన్జి పంపులు తగిన సంఖ్యలో లేవని, ఉన్న ఆటోలకే ప్రభుత్వం గ్యాస్ అందించలేక పోతోందని అన్నారు. బుర్రేలాల్ కమిటీ సిఫార్సులను బుట్టదాఖలు చేసి ఆటో పర్మిట్లు మంజూరు చేస్తూ ప్రభుత్వం జి.ఓ జారీ చేసిందని దుయ్యబట్టారు. కొత్త ఆటో పర్మిట్లను వెంటనే రద్దు చేయాలని కోరారు. ఈ కార్యక్రమంలో యూనియన్ నాయకులు జి. మైసయ్యయాదవ్, జి. కిషన్, జి. పెంటయ్యగౌడ్, మల్లయ్య లింగమూర్తి, రాములు, నర్సింహ, నందు తదితరులు పాల్గొన్నారు. ★

ఆటో డీలర్లకు దాసోహమై ప్రభుత్వం వివాదాస్పద నిర్ణయం తీసుకుందని విమర్శించారు. గ్రేటర్ లో మెట్రోరైలు రాబోవు కాలంలో ఆటో డ్రైవర్ల ఉపాధిని దెబ్బతీస్తుందని అన్నారు. నగరంలో పెరిగిపోతున్న ట్రాఫిక్ ను దృష్టిలో పెట్టుకొని వాహనాల సంఖ్య పెరగకుండా కొత్త ఆటో పర్మిట్లు వద్దని ట్రాఫిక్ అధికారులు చెప్పారని, అయినప్పటికీ ప్రభుత్వం కొత్త పర్మిట్లు ఇవ్వడాన్ని ఆయన తప్పుపట్టారు. పొల్యూషన్

గ్రాట్టుటీ రు.3 లక్షలకు పెంచాలి

పిఎసిఎస్ ఉద్యోగుల గ్రాట్టుటీని రు.లక్ష నుంచి మూడు రాజీనామాను ఆమోదించే ధైర్యం కూడా రాష్ట్ర ప్రభుత్వానికి లేదని లక్షలకు పెంచాలనీ... ప్రభుత్వ ఉద్యోగుల మాదిరిగా సహకార విమర్శించారు. ఇలాంటి సమయంలో పిఎసిఎస్ ఉద్యోగులు తమ సంఘ సిబ్బందికి ఆరోగ్యశ్రీ హెల్త్ కార్డులు వర్తింపజేయాలనీ... కోర్కెల సాధనకు పోరాటాలు చేయాలనీ అన్నారు. పి.ఎసిఎస్ ఏలూరులో సెప్టెంబర్ 9న జరిగిన వ్యవసాయ సహకార సంఘాల ఉద్యోగుల సమస్యల పరిష్కారం కోసం క్రింది స్థాయిలో సంఘాలను ఐదో రాష్ట్ర మహాసభ తీర్మానించింది.

పిఎసిఎస్ లలో ఉన్న రిటైరెన ఉద్యోగుల వల్ల ఇతర ఉద్యోగులు వేతనాలు, ప్రమోషన్లు వంటి సౌకర్యాలు

నష్టపోతున్నారనీ, వెంటనే రిటైరెన ఉద్యోగులను తొలగించాలనీ, రైతులకు ఇచ్చే

స్వల్పకాలిక రుణాలను క్రెడిట్స్ లిమిట్స్ పద్ధతి రద్దు చేయాలనీ సాధించుకోవడానికి వీలుంటుందని తెలిపారు. పిఎసిఎస్ లను మహాసభ తీర్మానించింది. తొలుత మహాసభ ముగింపు నిర్వహించేయడానికి ప్రభుత్వం ప్రయత్నిస్తోందనీ దీన్ని ధీటుగా కార్యక్రమంలో శాసనమండలి సభ్యులు కె.జార్జివిక్టర్ (పిడిఎఫ్) ఎదుర్కోవాలని అన్నారు.

ప్రజా సమస్యలు పట్టించుకునే చిత్తశుద్ధి ప్రభుత్వానికి లేదనీ, పోరాటాలతోనే సమస్యలు పరిష్కారమవుతాయనీ తన ప్రసంగంలో విక్టర్ విమర్శించారు. కేంద్ర, రాష్ట్ర ప్రభుత్వాలు ఎన్నో రకాల కుంభకోణాల్లో కూరుకుపోయాయనీ అన్నారు. ఎప్పుడు, ఏ మంత్రి పదవి ఊడుతుందో తెలియడం లేదన్నారు. మంత్రి

సహకార సిబ్బందికి హెల్త్ కార్డులు వర్తింప చేయాలి

పిఎసిఎస్ ఉద్యోగుల ఐదో రాష్ట్ర మహాసభ తీర్మానం

బలోపేతం చేయాలని సూచించారు.

వ్యవసాయ సహకార సంఘ రాష్ట్ర గౌరవ అధ్యక్షులు పి. అజయ్ కుమార్

మాట్లాడుతూ జిల్లా స్థాయిలో సంఘాలను బలోపేతం చేయాలన్నారు. అప్పుడే

పోరాటాలు చేసి హక్కులు

అధ్యక్ష, ప్రధాన కార్యదర్శులుగా సర్దార్, గంగరాజు

రాష్ట్ర గౌరవాధ్యక్షులుగా పి. అజయ్ కుమార్, అధ్యక్షులుగా

ఎం.డి. సర్దార్, ప్రధాన కార్యదర్శిగా టి. గంగరాజు ఎన్నికయ్యారు.

ఉపాధ్యక్షులుగా టి. వీరభద్రం, ఎం.కన్నప్పనాయుడు, ఎ.

మాధవరావు, కోశాధికారిగా పి. వెంకట్రామయ్య మొత్తంగా 16

మంది ఆఫీస్ బేరర్స్, 32 మంది కమిటీ సభ్యులతో కొత్త

కార్యవర్గాన్ని ఎన్నుకొన్నారు.

★

వినిమయ ధరల సూచిక


(బేస్ 2001 = 100)

సెంటర్ సీరిస్	ఏప్రిల్	మే	జూన్	జూలై
హైదరాబాద్	185	186	189	192
గుంటూరు	208	204	206	206
విశాఖపట్నం	207	209	213	216
వరంగల్	214	216	221	225
విజయవాడ	201	202	202	211
గోదావరి ఖని	202	213	221	221
రాష్ట్ర సీరిస్				
విజయనగరం	211	212	215	219
రాజమండ్రి	216	218	221	225
జగ్గయ్యపేట	210	211	214	216
తిరుపతి	203	205	208	212
కొత్తగూడెం	207	209	212	216
నిజామాబాద్	216	218	221	224
ఆలిండియా	205	206	208	212
ఏ.పి.	205	206	208	212

లింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
రాజమండ్రి	2.55	1.81	4.26
వరంగల్	2.36	1.90	4.75
ఎన్ఎస్బి కాంప్లెక్స్	-	1.89	4.21
గోదావరిఖని (ఎవజిపి)	2.49	-	4.45
విజయవాడ	-	-	4.28
విజయనగరం	-	-	3.93
కొత్తగూడెం	-	-	4.58
నిజామాబాద్	2.52	-	-

తపాలా ప్రయవేటికరణ బిల్లును ఓడించాలి

కేంద్ర ప్రభుత్వం ప్రవేశపెట్టనున్న తపాలా ప్రయవేటికరణ బిల్లును తిప్పికొట్టేందుకు తపాలా ఉద్యోగులంతా సమాయత్తం కావాలని వక్తలు పిలుపునిచ్చారు. విజయనగరంలో అఖిలభారత తపాలా ఉద్యోగుల సంఘం గ్రూప్ 'సి' 34వ ద్వైవార్షిక రాష్ట్ర మహాసభలు సెప్టెంబర్ 9న ప్రారంభమయ్యాయి. మూడు రోజుల పాటు నిర్వహించనున్న ఈ సభల్లో తొలిరోజు ముఖ్యఅతిథిగా హాజరైన శాసనమండలిలో పిడిఎఫ్ ఫ్లోర్ లీడర్ ఎం.వి.ఎస్. శర్మ మాట్లాడారు. వందేళ్ల చరిత్ర కలిగిన, స్వాతంత్ర్యానికి పూర్వం నుండి ఉన్న తపాలా ఉద్యోగుల సంఘంలో ప్రస్తుతం సభ్యులుగా ఉన్నవారంతా తపాలాశాఖను పరిరక్షించుకునేందుకు పోరాడాలని కోరారు. దేశంలో ప్రజలందరినీ



సభలో మాట్లాడుతున్న ఎమ్మెల్సీ శర్మ

కలుసుకునే నెట్వర్క్ కలిగి, నైతిక స్థితిస్థాపక పునాదిగా నానాటికీ తపాలా ఉద్యోగుల సంఘం విస్తరిస్తోందని చెప్పారు. పి3, పి4, ఇడి ఉద్యోగుల సంఘం అన్నింటికీ ఇదే గుర్తింపు ఉందన్నారు. ప్రధాని మన్మోహన్ సింగ్, ఆయన కార్యాలయం సహా అనేక రంగాలపై అవినీతి ఆరోపణలొచ్చినా, తపాలా శాఖపై అటువంటి ఆరోపణలు రాకపోవడానికి నైతికతతో కూడి సేవలే కారణమనీ స్పష్టం చేశారు. తపాలాశాఖ ప్రయవేటికరణను అడ్డుకోవాలనీ, అందుకు ఎమ్మెల్సీలను ఆయుధంగా ఉపయోగించుకోవాలనీ ఆయన కోరారు.

పోస్టల్ ఉద్యోగుల 34వ రాష్ట్ర మహాసభలో వక్తల పిలుపు

డబ్బును ఎగ్గొట్టే మార్గాలను ప్రభుత్వం వెతుకుతోందనీ విమర్శించారు. తపాలా శాఖతో పాటు బీమా, బ్యాంకింగ్, రైల్వే శాఖల్లో నూతన బిల్లులు, విధానాలు అమలు చేసి ఉద్యోగులపై భారాలు మోపేందుకూ, వాటి ఫలాలను ప్రైవేటు గుత్త సంస్థల చేతుల్లో పెట్టేందుకూ కేంద్ర ప్రభుత్వం ప్రయత్నిస్తోందనీ తెలిపారు. ఇప్పటికే గెయిల్, ఓఎన్ జిసి, బెల్ లో రు.1,83,300 కోట్ల పెట్టుబడులను ఉపసంహరించిందనీ చెప్పారు. ప్రస్తుతం 49శాతమే డిజిన్వెస్ట్ మెంట్ అని చెబుతూ తర్వాత దాన్ని 52శాతానికి పెంచేసినా ఆశ్చర్యం లేదనీ, అప్పుడు ఉద్యోగులకే గాక ప్రజానీకానికి కూడా అవస్థలు తప్పవనీ తెలిపారు. ఇటీవల దేశంలోని వ్యాపారులు సైతం ఎఫ్ డిఐకి వ్యతిరేకంగా రోడ్లెక్కిన విషయాలను వీరయ్య గుర్తు చేశారు. ధరలన్నీ అకాశాన్నంటడానికీ, ప్రజలు విద్య, వైద్యానికి దూరం కావడానికీ ప్రభుత్వ విధానాలే కారణమనీ చెప్పారు. ఇతర ఉద్యోగ సంఘాలతో కలిసి కేంద్ర, రాష్ట్ర ప్రభుత్వ విధానాలపై తపాలా ఉద్యోగులు పోరాడి ప్రభుత్వ రంగాన్ని కాపాడుకోవాలనీ పిలుపునిచ్చారు. మహాసభల్లో ఆహ్వాన సంఘం చైర్మన కడగల ఆనంద్ కుమార్, పోస్టల్ ఉద్యోగుల సంఘం రాష్ట్ర నాయకులు కె.నారాయణరావు, వివిధ ప్రాంతాల నుంచి వచ్చిన సంఘం నాయకులు పాల్గొన్నారు.



పోస్టల్ బిల్లు పిడుగుపాటు : వీరయ్య

కేంద్ర ప్రభుత్వం సిద్ధం చేసిన తపాలా బిల్లు పిడుగుపాటు కానుందని సిఐటియు రాష్ట్ర ఉపాధ్యక్షులు ఎస్.వీరయ్య తెలిపారు. నయాఉదారవాద ఆర్థిక విధానాల ఫలితంగా కొత్తగా వస్తున్న బిల్లులు ఉద్యోగుల భద్రతకూ, ప్రజల జీవనావసరాలకూ పెనుసవాలుగా మారుతున్నాయని విమర్శించారు. తాజాగా వచ్చిన పెన్షన్ బిల్లు అలాండేనన్నారు. ఉద్యోగి రిటైర్ అయ్యాక రావాల్సిన

అమెరికాలో 7 రోజుల ఉపాధ్యాయుల సమ్మె

సెప్టెంబరు 10వ తేదీ నుండి 18 వరకు అమెరికాలో 7 రోజులు ఉపాధ్యాయులు సమ్మె చేశారు. గడిచిన 25 సంవత్సరాల్లో చికాగో ఉపాధ్యాయులు మొట్టమొదటి సారిగా సమ్మె చేశారు.

ఎన్నో వ్యతిరేక పరిస్థితులను ఎదుర్కొని ఉపాధ్యాయుల సంఘం సమ్మె జరిపింది. ప్రభుత్వం అనేక తాయిలాలు చూపినా ఉపాధ్యాయులు మెత్తపడలేదు.

సంస్కరణల పేరుతో పాలకులు తీసుకునే చర్యలన్నీ విద్యారంగాన్ని భ్రష్టుపెట్టించేవేనని ఉపాధ్యాయుల సంఘం విమర్శించింది.

అమెరికాలో జరుగుతున్న వీరి పోరాటానికి ముందు వరసలో ఉన్నది ఉపాధ్యాయులు, ఉపాధ్యాయులేకాక నర్సులు, సామాజిక కార్యకర్తలు, క్లినిక్కులలో పనిచేసే వారిని కూడా యీ సమ్మె సమీకరించింది.

ఇతర యూనియన్ల నాయకుల్లో కూడా విశ్వాసాన్ని నిపింది.



ధనరాజు మృతి కార్మికోద్యమానికి తీరని లోటు

ఉక్కు రంగంలో ధనరాజు మంచి సాధికారిత ఉన్న నాయకుడనీ, ఆయన మరణం దేశ ఉక్కు కార్మికోద్యమానికి తీరని లోటనీ స్టీల్ వర్కర్స్ ఫెడరేషన్ ఆలండియా ప్రధాన కార్యదర్శి పి.కె.దాస్ అన్నారు. ఉక్కు కార్మికోద్యమంలో మంచి నాయకుల్ని తయారు చేయడమే ధనరాజుకిచ్చే గొప్ప నివాళి అని అన్నారు. సిఐటియు విశాఖ స్టీల్ కమిటీ అధ్యక్షుల సెప్టెంబర్ 11న ఉక్కు టీ అండ్ డిసి ఆడిటోరియంలో ధనరాజు సంతాప సభ జరిగింది. ఈ సందర్భంగా దాస్ మాట్లాడుతూ, ధనరాజు గొప్ప కార్మిక నాయకుడని చెబుతూ, ఆయన గురించి చెప్పేందుకు మాటలు చాలవన్నారు. బ్యాలెన్స్గా వ్యవహరిస్తూ, విషయాన్ని మృదువుగా, నిక్కచ్చిగా చెప్పేవారని తెలిపారు. ప్రపంచీకరణ సంస్కృతిలో వినిమయతత్వం, పెట్టుబడిదారీ పోకడలు పెరుగుతున్న రోజుల్లో జీవితాన్ని త్యాగం చేసి వర్కింగ్ క్లాస్ కోసం పని చేశారనీ కొనియాడారు.

సమస్యపై నిర్మాణాత్మకమైన సూచనలు చేసే ధనరాజు మరణం ఉక్కు యాజమాన్యానికి తీరని లోటుని స్టీల్ ప్లాంట్ డైరెక్టర్ (పర్సనల్) వైఆర్ రెడ్డి అన్నారు. ధనరాజు చిన్న వయస్సులో గొప్ప నాయకుడిగా ఎదిగిన ధన్యజీవని సిఐటియు రాష్ట్ర ప్రధాన కార్యదర్శి ఆర్. సుధాభాస్కర్ అన్నారు. ఐక్య ఉద్యమాలను



ముందుకు తీసుకెళ్లేందుకు ఆయన అందరినీ కలుపుకుని వెళ్లేవారనీ గుర్తు చేశారు. విశాఖ ఉక్కులో భద్రతపై కృషి చేయడమే ధనరాజుకిచ్చే ఘనమైన నివాళని విశాఖ స్టీల్ ప్లాంట్ గుర్తింపు యూనియన్ గౌరవాధ్యక్షులు సి.హెచ్. నరసింగరావు అన్నారు. ప్లాంట్లో ప్రమాదాలు పెరుగుతున్న తరుణంలో భద్రతపై దృష్టి పెట్టాలనీ, అన్ని సంఘాలు భద్రతపై చర్చించుకుని ముందుకెళ్లాలనీ కోరారు. ఉక్కు కార్మికోద్యమంలో ధనరాజుది విశిష్టస్థానమని ఎమ్మెల్యే ఎం.వి.ఎస్.శర్మ అన్నారు. సమిష్టితత్వానికి ఆయన ప్రధాన్యత ఇచ్చారనీ, ఆ స్ఫూర్తిని కాపాడాలనీ కోరారు. ★

కోల్కతా, చెన్నయ్ విమానాశ్రయాల్లో

పబ్లిక్ - ప్రైవేట్ భాగస్వామ్యం వద్దు

మంత్రి అజిత్ సింగ్కు తపన్ సేన్ లేఖ

కోల్కతా, చెన్నయ్ విమానాశ్రయాలను ప్రైవేటుపరం చేసే చర్యల నుంచి వెనక్కి తగ్గాలని పార్లమెంటు సభ్యులు, సిఐటియు ప్రధాన కార్యదర్శి తపన్ సేన్ పౌరవిమానయాన శాఖ మంత్రి అజిత్ సింగ్కు సెప్టెంబర్ 19న లేఖ రాశారు. పబ్లిక్ - ప్రైవేటు భాగస్వామ్యం (పిపిపి) లేదా జాయింట్ వెంచర్ మార్గం (జెవిసి) ద్వారా ఎయిర్పోర్ట్ అథారిటీ ఆఫ్ ఇండియా (ఎఎఐ) వాటాను తగ్గించి, ఈ రెండు విమానాశ్రయాలను ప్రైవేటుపరం చేయనున్నట్లు వస్తున్న వార్తపై ఆయన తీవ్ర ఆందోళన వ్యక్తం చేశారు. విమానాశ్రయాల ఆధునీకరణ కోసం ప్రభుత్వం నియమించిన త్రైపాక్షిక కమిటీ చేసిన సిఫార్సులను ఈ సందర్భంగా ఆయన గుర్తు చేశారు, చెన్నయ్, కోల్కతాలోని మెగా ప్రాజెక్టులతో పాటు నాన్ మెట్రో ఎయిర్పోర్టులు సహా దాదాపుగా 60 విమానాశ్రయాల ఆధునీకరణ, అభివృద్ధి పనుల బాధ్యతలను ఎఎఐ తీసుకోవాలని ఆ కమిటీ సూచించిందని తపన్ సేన్ తన లేఖలో ప్రస్తావించారు.

ఈ సిఫార్సులను మంత్రిత్వ శాఖ 2009 జులైలోనే జెవిసి పద్ధతిలో ప్రైవేటుపరం చేసే చర్యల నుంచి ప్రభుత్వం ఆమోదించిందని గుర్తు చేశారు. ప్రభుత్వం, ఎఎఐ, ఉద్యోగ వెనక్కి తగ్గాలని తన లేఖలో మంత్రి అజిత్ సింగ్కు విజ్ఞప్తి చేశారు.

సంఘాలు ఏకగ్రీవంగా చేసిన సిఫార్సుల నుంచి ప్రభుత్వం ఎందుకు పక్కకు తప్పుకొంటోందో అర్థం కావడం లేదన్నారు. చెన్నయ్, కోల్కతా విమానాశ్రయాల ఆధునీకరణ, పునర్నిర్మాణాల కోసం ఎఎఐ ఇప్పటికే దాదాపుగా రు. 3700 కోట్లు ఖర్చు చేసినట్లు రాజ్యసభలో ఒక ప్రశ్నకు మంత్రి సమాధానం ఇచ్చినట్లుగా తపన్ సేన్ తన లేఖలో గుర్తు చేశారు. ఈ నేపథ్యంలో ఈ రెండు విమానాశ్రయాల్లో పిపిపి పద్ధతిలో ప్రైవేటు వ్యక్తులను ఆహ్వానించడమంటే, వారికి ఆయాచితంగా భారీ లాభాలు కట్టబెట్టడమే అవుతుందన్నారు. అధిక లాభాలు ఆర్జిస్తున్న చెన్నయ్, కోల్కతా విమానాశ్రయాలను ప్రైవేటుపరం చేసే ప్రభుత్వ ప్రతిపాదనలను ఎఎఐ కూడా అభ్యంతరం వ్యక్తం చేసినట్లు జులై 23న పత్రికల్లో వార్తలు కూడా వచ్చాయన్నారు. 2011-12 సంవత్సరాల్లో కోల్కతా, చెన్నయ్ విమానాశ్రయాలు వరుసగా రు. 72.43 కోట్లు రు. 33.73 కోట్లు లాభాలు ఆర్జించాయని తపన్ సేన్ గుర్తు చేశారు. ఈ నేపథ్యంలో ఈ విమానాశ్రయాలను పిపిపి లేదా

మూడు ఖర్చులు

మంచి కరువు కాలాన ఒక పెద్దాయన ఒకచోటు నుంచి యింకో చోటుకు ప్రయాణం పెట్టుకున్నాడు. కరువు రోజుల్లో చుట్టుపక్కల ఎలా వుంటాయో తెలిసిందే గదా, ఎండిపోయిన పైర్లు. వగుళ్ళిచ్చిన నేలలు. నీళ్ళింకిపోయిన చెరువులు. అల్లాడుతున్న జనం. ఆహా కలికాలం వచ్చేసింది గదా అని అదంతా చూసుకుంటూ వుస్తున్నాడంట పెద్దాయన.

కొంత దూరం వచ్చాక ఆయనకు ఒక పొలం కనిపించింది. అది పచ్చగా కళకళలాడతా వుంది. ఓర్ని యిదేందిరా సామీ అని చూస్తున్న పెద్దాయన కాసేపటికి ఆకాశాన కదిలొస్తున్న ఒక నల్లటి మబ్బు కనిపించింది. అది ఆ పొలం ఎంత వరకు ఉందో అంత వరకే వచ్చి నిలబడింది. నిలబడి ఆ పైరుకు ఎంత వాన కావాలో అంత వానా కురిపించి వెళ్ళిపోయింది.

ఇదంతా చూసి పెద్దాయనకు మతిపోయింది. ఆ పొలంలో దిగి పనులు చేసుకుంటున్న రైతు దగ్గరికి వెళ్లి 'ఏమయ్యా, నేను యింత దూరం నుంచి వస్తూన్నాను. ఎక్కడా వచ్చి గరిక కూడా మొలిచుండలేదు. నీటిచుక్క కురిసుండ లేదు. నీ



పైరేమో విరగపండుతోంది. నీ పైనే వాన కురుస్తా వుంది. ఏమీ ఈ మాయ? అని అడిగాడు.

'ఏమో సామీ. నాకేమీ తెలుసు. నేను యవసాయం చేయడం మొదలెట్టినప్పటి నుంచి ఎవరికి వానలు కురిసినా కురవకపోయినా నా చేతుకి వాన కురస్తానే వుంది. ఎవరికి పండినా పండకపోయినా నా చేతు వండుతానే వుంది' అన్నాడు ఆ రైతు.

'కాదు... యిందులో ఏదో మతలబు వుండే వుంటుంది. నీ జమా ఖర్చుల సంగతేందో చెప్పు' అన్నాడు పెద్దాయన.

'ఏమీ లేదు సామీ. పంట పండించాక వచ్చిన సొమ్ముని నేను మూడు ఖర్చులుగా విడగొడతాను. ఒక ఖర్చు నా యింటికి సంసారానికి వుంచుకుంటాను. ఒక ఖర్చుని పంటకి విత్తనాలకి పాడికి వశువుకి వుంచుకుంటాను. మూడో ఖర్చుని పేదలకి, సాదలకి పంచిపెడతాను' అన్నాడు రైతు.

అదీ. అలా చెప్పు. యింక నీకు కురవకపోతే యింకెవరికి కురుస్తుందయ్యా వాన! అని వెళ్ళిపోయాడు ఆ పెద్దాయన.

వేతన బకాయిలివ్వండి

విజయవాడ నగర పాలకసంస్థలో పనిచేస్తున్న కార్మికులకు సకాలంలో జీతాలివ్వనందుకు నిరసనగా మున్సిపల్ వర్క్స్ యూనియన్ (సిఐటియు) ఆధ్వర్యంలో సెప్టెంబర్ 6న బిక్షాటన చేశారు. సంస్థ కార్యాలయం నుండి బయలుదేరిన మున్సిపల్ కార్మికులు కెనాల్ రోడ్డులో బిక్షాటన చేపట్టారు. కార్మికుల ఆందోళనకు సి.పి.ఎం. నగర కార్యదర్శి సి.హెచ్. బాబూరావు సంఘీభావం తెలిపారు. ఈ సందర్భంగా ఆయన వారిపట్ల సౌహార్దంగా మాట్లాడారు. కష్టపడి పనిచేస్తున్న కార్మికులకు మూడు నెలల నుండి జీతాలు చెల్లించకపోవడం సిగ్గుచేటన్నారు. పి.ఎఫ్., ఇఎస్.ఐ వంటి వాటిని దిగమింగుతూ చట్ట వ్యతిరేక చర్యలుకు పాల్పడుతున్నారనీ, చట్టాలను గౌరవించాల్సిన అధికారులే ఇటువంటి చర్యలకు పాల్పడడం సరికాదని చెప్పారు. విధులకు హాజరయ్యేందుకు బస్ ఛార్జీలు కూడా లేక కార్మికులు ఎన్నో ఇబ్బందులు పడుతున్నా వారికి జీతాలు చెల్లించడం లేదనీ చెప్పారు.

ప్రతి నెలా ఐదో తేదీకల్లా వేతనాలిస్తామని చెప్పిన ప్రజా ప్రతినిధులు తమ హామీని మరిచి తప్పించుకు

తిరుగుతున్నారన్నారు. ఇప్పటికైనా అధికారులు, ప్రభుత్వం



సక్రమంగా కార్మికులకు జీతాలందించకుంటే ఆందోళన తీవ్రతరం చేస్తామన్నారు. సిటిఐయు జిల్లా అధ్యక్షులు ఎన్.సి.హెచ్ శ్రీనివాసరావు కార్మికుల పోరాటానికి మద్దతు తెలిపారు. ఈ కార్యక్రమంలో యూనియన్ నగర ప్రధాన కార్యదర్శి ఎం.దేవిడ్ తదితరులు పాల్గొన్నారు.



డిఇ కార్యాలయం ముట్టడి

జి.ఓనెంబర్ 11 ప్రకారం రెండు నెలలుగా వేతనం ఇవ్వడం లేదని సిఐటియు ఆధ్వర్యంలో సెప్టెంబర్ 21న మెదక్ జిల్లా జోగిపేట ట్రాన్స్ కో డి.ఇ కార్యాలయాన్ని సబ్ స్టేషన్ ఆపరేటర్లు ముట్టడించారు. గతంలో తాము సమ్మె చేస్తే ప్రభుత్వం స్పందించి జి.ఓ. ప్రకారం రు.8070 ఇస్తామిన హామీ ఇచ్చిందని గత రెండు నెలలుగా సంబంధిత కాంట్రాక్టర్లు వేతనాలు చెల్లించడం లేదని, కార్యాలయం ముందు ఆందోళన చేసి తాళం వేశారు.

ఈ సందర్భంగా సిఐటియు డివిజన్ అధ్యక్ష, కార్యదర్శులు జి.ఎల్లయ్య, పి. మొగులయ్యలు మాట్లాడుతూ సబ్ స్టేషన్, కాంట్రాకు కార్మికులకు తమ వేతనాలను అందించాలని డిమాం

వీరికి ఇ.ఎస్.ఐ. పి.ఎఫ్, మౌలిక సదుపాయాలు కల్పించాలని వారు డిమాండ్ చేశారు.


ఆందోళనా స్థలానికి చేరుకున్న డిఇ విజయ్ కుమార్ వారం రోజుల్లో పెరిగిన వేతనాలు చెల్లించేలా చర్యలు తీసుకుంటామని హామీ ఇచ్చారు. కాంట్రాక్టర్లతో ఫోన్లో మాట్లాడారు. అనంతరం డి.ఇకి వినతి పత్రం సమర్పించారు.

ఈ కార్యక్రమంలో యుఇఇయు జిల్లా నాయకులు సుధాకర్, వారి లాగ్ నారాయణగౌడ్, ఏసు, సతీష్, మోహన్ పాల్గొన్నారు.



ఇన్ఫర్మేషన్ టెక్నాలజీ (ఐటి) కంపెనీలు ఉద్యోగ నియామకాల్లో పురుషుల కంటే మహిళలకే ఎక్కువగా ప్రాధాన్యతనిస్తున్నాయి. సామూహిక నియామకాలకు ఐటి రంగం ప్రసిద్ధి చెందింది. ప్రాంగణ నియామకాల ద్వారా ఉద్యోగార్థులను ఎంపిక చేసుకోవడం ఈ రంగంలో సాంప్రదాయంగా కొనసాగుతూ వస్తున్న పరిణామం. ఈ ఎంపికలో పురుషుల కన్నా మహిళా అభ్యర్థులనే ఆయా ఐటి కంపెనీలు ఎక్కువగా ఎంపిక చేసుకోవడం తీరు గమనిస్తుంటే పురుషుల కంటే మహిళా అభ్యర్థులు అణిగిమణిగి పనిచేయగలరని కంపెనీలు భావిస్తున్నట్లు అర్థం అవుతున్నది. ఐబిఎం, శాప్ ల్యాబ్స్, సిస్కో ఇండియా వంటి ప్రముఖ కంపెనీల ఎంపికల్లో మహిళలదే పై చేయిగా వుంది. ఈ ఏడు జూన్ వరకు జరిపిన ఎంపికల్లో 52శాతం మంది మహిళలనే ఐబిఎం ఎంపిక చేసుకుంది. గతంతో పోల్చితే ఈ నియామకాలు చాలా ఎక్కువని చెప్పాలి. 2010లో 32శాతం, 2011లో 39శాతం మంది మహిళలను ఐబిఎం ఎంపిక చేసుకుంది. వాస్తవానికి ఐబిఎం సహా మరే ఇతర ఐటి కంపెనీ కూడా తన నియామక వివరాలను అంతతొందరగా బయట పెట్టదు. ఇటీవలి సంవత్సరాల్లో జరిగిన 30వేల నియామకాల్లో 70శాతం మహిళలనే నియమించుకున్నారని ప్రాంగణ ఎంపికల సమాచారం. కంపెనీలో వైవిధ్యం కోసం ప్రయత్నించే శాప్ ల్యాబ్స్ ఈ ఏడు ఎంపిక చేసుకున్న 265 మంది ఇంజనీర్లలో 42 శాతం మంది మహిళలే వున్నారు. 2010లో 31శాతం, 2011లో 34శాతం మంది మహిళలను ఎంపిక చేసుకున్న చరిత్ర శాప్ ల్యాబ్స్ ది. కాగా 2010లో 16శాతం మందిని ఎంపిక చేసుకున్న సిస్కో ఇండియా 2011లో 25శాతం మంది మహిళలను ఎంపిక చేసుకుంది. ఈ సంవత్సరం మాత్రం ఎంపిక శాతం 22గా వుంది.

అనేక సంవత్సరాలుగా కళాశాలల్లో ప్రాంగణ ఎంపిక విధానాలను భారత్ లోని ఇంజనీరింగ్ కళాశాలలు అనుసరిస్తున్నాయనే సంగతి తెలిసిందే. ఈ క్రమంలో ఆయా కళాశాలల్లో మహిళల ప్రవేశాలు 18శాతంగా వుండటమూ ఉద్యోగుల ఎంపిక తీరులో మార్పులకు మహిళ ప్రాధాన్యతకు కారణమని భారత్ లో ఐబిఎం ఉద్యోగ నియామక సారథి వరదనహళ్లి ఎం.రంగరాజన్ అన్నారు. ముఖ్యంగా తమ కంపెనీ సిఇఓ వర్గీనియా రొమెటీ మహిళ కావడం ప్రధాన ఆకర్షణగా ఆయన చెప్పుకున్నారు. ఇదే అంశాన్ని క్షేత్రస్థాయిలో విరివిగా ప్రచారం కల్పించడం ద్వారా అధికంగా సానుకూల ఫలితాలను పొందినట్లు ఆయన తెలిపారు. కంపెనీలు కల్పించే సదుపాయాలు వేతన భత్యాల మీద మహిళల్లో నెలకొన్న అవగాహన కూడా నియామకాలకు కారణమని ఐబిఎం పేర్కొంది. పనిలో సర్దుబాట్లు, ఇంటి నుంచే పని చేయగల అవకాశాలు, పనిగంటల సర్దుబాట్లు వంటివి అనుకూలంగా ఉన్నాయని ఐబిఎం ఇండియా వైవర్నిటీ మేనేజర్ కల్పన



వీరరాఘవన్ తెలిపింది. ఇక శాప్ ల్యాబ్స్ వంటి కంపెనీలయితే భారత్ లోని కొన్ని ముఖ్యమైన మహిళల ఇంజనీరింగ్ కళాశాలలను లక్ష్యంగా ఎంచుకున్నాయి. ఆ కళాశాలల నుంచే ఉద్యోగులను ఎంపిక చేసేందుకు ప్రాధాన్యతనిస్తున్నాయి.

చెన్నైలోని మీనాక్షి ఇంజనీరింగ్ కళాశాల, పుణెలోని కమిస్న్ ఇంజనీరింగ్ కళాశాలలు శాప్ జాబితాలో ముఖ్యమైనవి. కాగా ఏటా మార్చి 8న పాటించే అంతర్జాతీయ మహిళా దినోత్సవాన్ని తమ కంపెనీ నియామకాల కోసం ఆన్ లైన్ టెస్టుల నిర్వహణకు ఉపయోగించుకోవడం ఈ కంపెనీ ప్రత్యేకతగా చెప్పాలి. తద్వారా తాము మహిళలకు అధిక ప్రాధాన్యతనిస్తున్నట్లు చెప్పకనే చెప్పినట్లయింది. కంప్యూటరు విద్యనభ్యసించే మహిళలు మూడు వేల మందికి ఈ ఏడు పరీక్ష నిర్వహించి అందులో 200ల మందిని తుది ఇంటర్వ్యూకు పిలిచామని ఇంటర్వ్యూ వడపోత అనంతరం 45 మందిని ఎంపిక చేయడం జరిగిందని శాప్ ల్యాబ్స్ ఇండియా భారతీయ నియామక విభాగ డైరెక్టర్ అనిల్ వారియర్ చెప్పారు. కాగా గరల్స్ టెక్నాలజీ పేరిట ఏటా సిస్కో నియామక కార్యక్రమాన్ని నిర్వహిస్తోంది. బెంగళూరులోని తమ కార్యాలయానికి 100 మందిని పిలవడం ద్వారా వారికి తమ కంపెనీ వాతావరణం, శైలి, ల్యాబ్ లను ప్రత్యక్షంగా పరిశీలించే అవకాశం కల్పిస్తోంది. తమ దగ్గర అందుబాటులో వున్న ఆధునిక టెక్నాలజీలను వివిధ సందర్భాల్లో అభ్యర్థుల్లో అవగాహన కల్పించేందుకు ప్రయత్నిస్తోంది. వేతనమే కాక పని గంటల్లో సర్దుబాటు సౌకర్యమూ అభ్యర్థులను తమదిశగా ఆకర్షిస్తోందని ఆసియా పసిఫిక్, జపాన్ రీజియన్ లో సిబ్బంది సేవలు పర్యవేక్షించే సిస్కో అధికారి ప్రతిమ ఆచార్య తెలిపారు. మహిళలకు ఐటి రంగం మంచి ప్రోత్సాహం ఇస్తున్నప్పటికీ మహిళలపై పని ప్రదేశంలో పని ముగించుకొని రాత్రివేళలలో ఇంటికి తిరిగి వచ్చే సమయంలో జరుగుతున్న కొన్ని సంఘటనలు ఆందోళనకరంగా ఉన్నాయి. వాటిని నివారించి మహిళలకు మరింత ఆత్మస్థైర్యం పెంచాల్సిన అవసరం ఉంది.

కార్మికోద్యమంలో ఆణిముత్యం ధనరాజు

మృదుభాషి, సౌమ్యుడిగా, స్నేహశీలిగా, అన్నింటికీ మించి మంచితనం మూర్తీభవించిన వ్యక్తిగా విశాఖ ఉక్కులో డంపర్ ఢీకొని ఆయన దుర్మరణం పాలవ్వడంతో ఏర్పడిన లోటు ఎవరూ పూడ్చలేనిది. కార్మికోద్యమంలో ఒక ఆణిముత్యాన్ని కార్మికలోకం కోల్పోయింది. కార్మికోద్యమ మేధావిగా, ఐక్య ఉద్యమాల సమన్వయకర్తగా వ్యవహరించిన ఆయన చిరునవ్వుతో ఆప్యాయంగా కార్మికుల్ని పలకరించి, అందరి ప్రేమా పొందారు. ఆయన్ని విశాఖ స్టీల్ ప్లాంట్ కార్మికులు ఎప్పటికీ మరిచిపోలేరు.

మూలాల్లోంచి అధ్యయనం

సమన్వయి ధనరాజు మూలాల్లోంచి అధ్యయనం చేసేవారు. జూలై 13న ఉక్కు కర్మాగారంలో ఆక్సిజన్ హౌస్ పేరి 19 మంది దుర్మరణం పాలైన ఘటనపై ఎన్ఆర్ జైన్ నివేదికను ఆసాంతం అధ్యయనం చేసిన వ్యక్తిగా ధనరాజును పేర్కొంటారు. జైన్ నివేదికలోని అసలు గుట్టను అన్ని కార్మిక సంఘాలకూ ఆయనే వివరించారు. దానిపై ఉద్యమ కార్యాచరణకు కృషి చేశారు. ప్రమాద స్థలాన్ని సందర్శించడానికి వచ్చిన సి.పి.ఎం. రాష్ట్ర కార్యదర్శి బి.వి. రాఘవులకు ప్రమాదం గురించి వివరించింద ఆయనే. అలాగే గనుల అంశంపై హైకోర్టులో పిటిషన్ దాఖలు చేసింది. దానిపై హైకోర్టు సానుకూలంగా స్పందించి రాష్ట్రంలోని గనుల్ని విశాఖ ఉక్కుకు ఎందుకు కేటాయించలేదో చెప్పాలని రాష్ట్ర ప్రభుత్వాన్ని ఆదేశించింది. దానికి సంబంధించిన పనుల్లో ధనరాజు ప్రధాన పాత్ర పోషించారు.

భద్రతో కోసం ఆరాటపడుతూ...

భద్రతకు సంబంధించి ధనరాజు ఎక్కువ ప్రస్తావిస్తూ ఉండేవారు. స్టీల్ ప్లాంట్ లో ఇటీవలి కాలంలో ప్రమాదాలు నిత్యకృత్యమైన పరిస్థితుల్లో భద్రత గురించి కార్మిక సంఘాల్లో తీవ్ర చర్చ మొదలైంది. ఆక్సిజన్ హౌస్ ప్రమాదం తరువాత కార్మికుల్లో అభద్రతాభావం ఏర్పడింది. అటువంటి కీలక సమయంలో భద్రతకు సంబంధించిన కీలక బాధ్యతని ధనరాజుకు అప్పగించారు. గత నెలలో సిఐటియు ఆలిండియా నాయకులు ఎం.కె. పాంథే వరద్ధంతి సందర్భంగా 'పరిశ్రమలు - భద్రత' అంశంపై నిర్వహించిన సదస్సులో విశాఖ ఉక్కులోని విస్తరణ విభాగాల్లో భద్రతను అధ్యయనం చేసేందుకు నాలుగు కమిటీలను ఏర్పాటు చేశారు. ఆ కమిటీలను సమన్వయం చేసే బాధ్యతను ధనరాజుకు అప్పగించారు.

ట్యూషన్ టీచర్ నేపథ్యం

శ్రీకాకుళం జిల్లాలో వజ్రకొత్తూరు మండలం మారుమూల మత్స్యకార గ్రామమైన హుకుంపేటలో జన్మించారు. స్టీల్ ప్లాంట్ లో చేరకముందు కంచరపాలెంలో ధనరాజు ట్యూషన్లు చెప్పేవారు. స్టీల్ ప్లాంట్ లో చేరిన తరువాత కూడా కొంత కాలం ట్యూషన్లు కొనసాగించారు. ఆ తరువాత కార్మికోద్యమంలో పూర్తిస్థాయిలో మమేమకంకావడంతో ట్యూషన్లకు స్వస్తి చెప్పారు. గంగవరం పోర్టు పోరాటంలో 46 రోజులు జైల్లో వున్నారు. ఈ నేపథ్యంతోనే సమన్వయ అందరికీ అర్థమయ్యేట్లు వివరించే నైపుణ్యం

ధనరాజుకు అభిినట్టు చెబుతారు. 1987 జూలై 15న ధనరాజు స్టీల్ ప్లాంట్ కోక్ ఓవెన్ విభాగంలో టెక్నిషియన్ గా చేరారు. ఆ తరువాత కొన్నాళ్లకే కార్మికోద్యమంలో చేరిన ధనరాజు అప్పటి నుంచి తుదిశ్వాస విడిచే వరకూ యాజమాన్యంతో జరిగిన అన్ని చర్చల్లో, ఒప్పందాల్లో ప్రధాన భూమిక పోషించారు. స్టీల్ ప్లాంట్ మనుగడకు అత్యంత కీలకమైన సొంత గనుల కోసం విశాఖ ఉక్కు కార్మిక సంఘాలు ప్రధాని మన్మోహన్ సింగ్ ని ఢిల్లీలో కలిశాయి. ఆ సందర్భంలో ప్రధానికి సొంత గనుల అవసరాన్ని సూటిగా నొక్కి చెప్పినది ధనరాజే అని సహచరుడు రామస్వామి చెప్పారు. సొంత గనుల అవసరంపై గట్టిగా చెప్పగలిగిన వ్యక్తి ధనరాజు.

సమన్వయకర్తగా

మంచి సమన్వయకర్తగా ధనరాజుకు పేరుంది. విశాఖ ఉక్కు గుర్తింపు సంఘంలోని భాగస్వామ్య కార్మిక సంఘాల సమన్వయ బాధ్యత ధనరాజుదే. ఆ క్రమంలో ఆయన మంచి ప్రతిభావంతంగా పోషించారని గుర్తింపు యూనియన్ అధ్యక్షులు ఎన్. రామారావు చెప్పారు. గుర్తింపు సంఘంలోని తొమ్మిది భాగస్వామ్య సంఘాల ప్రతినిధులకు గౌరవం, గుర్తింపు విషయంలో ఎటువంటి ఇబ్బందీ రాకుండా కృషి చేసేవారని తెలిపారు. ధనరాజు ఎప్పుడూ నవ్వుతూ కనిపించేవారు. ఆయనలో ఎప్పుడూ కోపం చూడలేదని చెబుతారు. స్టీల్ ప్లాంట్ కార్మికోద్యమ మూల స్థంభాల్లో ఆయనొకరని స్టీల్ సిఐటియు యూనియన్ అధ్యక్షులు జె.అయోధ్యరామ్ చెప్పారు. ఒక బాధ్యత తీసుకుంటే దాన్ని చక్కబెట్టి వచ్చేవారని అన్నారు. టెన్షన్ లో కూడా నవ్వుతూ కనిపించే వ్యక్తిగా ధనరాజును పలువురు పేర్కొంటారు. సమావేశాల్లో గొడవ జరుగుతున్నప్పుడు కూడా నవ్వుతూ వాతావరణాన్ని చల్లబరిచేవారని తెలిపారు.

కార్మికోద్యమంలో చేరినప్పటి నుంచీ తుదిశ్వాస విడిచేవరకూ యాజమాన్యంతో జరిగిన అనేక చర్చల్లో, ఒప్పందాల్లో ధనరాజు ప్రధానపాత్ర పోషించారు. ఇటీవల స్కూలు ఫీజు రీయింబర్స్ మెంట్ ఒప్పందం, జూనియర్ ఆఫీసర్లు, ఇంజనీరింగ్ గ్రాడ్యుయేట్ల ప్రమోషన్ల విషయంలో కీలకపాత్ర పోషించారు. స్టీల్ ప్లాంట్ లో ప్రమాదాలు జరగని రోజులేదన్న పరిస్థితి ఇటీవలికాలంలో నెలకొంది. బాధితులకు నష్టపరిహారం ఇప్పించే విషయంలో కీలకపాత్ర పోషించేవారు. సహచరుడు కృష్ణన్న గుండెపోటుతో మరణించినపుడు ఉపాధి కల్పించే విషయంలో యాజమాన్యం మామమాటలు చెప్పి తప్పించుకున్న పరిస్థితుల్లో కృష్ణన్న కుమారుడికి త్రిప్లె సానైటీలో ఉద్యోగం కల్పించేందుకు కృషి చేశారు. స్టీల్ ప్లాంట్ ప్రొడక్షన్ కమిటీ సభ్యుడుగా ధనరాజు ఉండేవారు. ఈ సందర్భంగా ఉత్పత్తి సమస్యలపై అధ్యయనం చేస్తూ యాజమాన్యానికి సూచనలు ఇచ్చేవారు. కార్మికుల పక్షాన పోరాడుతూనే స్టీల్ ప్లాంట్ పరిరక్షణ, సొంతగనులు, భద్రత తదితర అనేక సమస్యలపై అలుపెరగని కృషి చేసి, అందరి మన్ననలూ పొందిన కార్మికోద్యమనేత ధనరాజు.





అతని పొగడ్తలకు ముసలమ్మ మండిపోతుంటే చూ భార్య దుఃఖం మ్రింగలేక తలొంచుకుంది. “ నా మొదటి బిడ్డడి పేరు చుయిపావో, అందుకే ఆ పేరు నా నోటంట వచ్చింది” అనలేక పోయిందామె.

కుర్రవాడు పెరుగుతున్నాడు. ముసలమ్మ వాడిని ఎంతగా మాలిమి చేసుకోయత్నించినా వాడు తల్లినే అంటి పెట్టుకుంటున్నాడు. దూరాన్నుంచే తల్లిని గుర్తుపట్టగలుగుతున్నాడు. వాడికి పెద్ద పెద్ద అందమైన కళ్ళున్నాయి. అవో ఆకర్షణ. పంతులు ఆ బిడ్డను వాడి తల్లి కన్నా ఎక్కువగా ప్రేమిస్తున్న మాట నిజమేగానీ బిడ్డడు మాత్రం తండ్రిని ఖాతరు చేస్తున్నట్టు లేడు.

వాడికి మాటలు వచ్చేనాటికి ముసలమ్మ వాడిని స్వంతం చేసుకోడానికి చేయగలిగిందంతా చేసింది. వాడిని తన స్వంత కొడుకులాగే చూసింది. మాటలు నేర్వగానే తనను ‘అమ్మా’ అనీ, తల్లిని ‘అత్తా’ అనీ పిలిచేలా జాగ్రత్తపడి తర్ఫీదిచ్చింది.

మూడేళ్ళూ మరికొద్ది రోజులలో పూర్తికానున్నాయి. ఆ సంగతి అందరికీ గుర్తుంది.

పంతులుకు ఓ ఆలోచన వచ్చి భార్యతో అన్నాడు. “ మరో వంద నాణేలు పారేసి ఈవిడను శాశ్వతంగా ఇక్కడే ఉంచుకుంటేనేం!” అని.

ముసలామె చిందులు త్రొక్కింది. “ వీల్లేదు. అలా చేయాలనుంటే ముందు నాకు కాస్త విషం పెట్టు” అది కర్మశంగా.

పంతులు సర్దబోయేడు. “ నాకు మరో ఉద్దేశ్యమేమీ లేదు. మన పిల్లడికి తల్లిలేకుండా ఎలా గడుస్తుందా అని మాత్రమే నేను ఆలోచించాను.”

“ఏం! నేను వాడికి తల్లినవనా? నే నందుకు పనికిరానా?”

పంతులు నోరూసుకున్నాడు. నిజానికతనికి అంత వేవగ్గా దొరికే మనిషిని వదులుకోవటం ఇష్టంలేదు.

చూ భార్య ఆలోచనలు వేరుగా ఉన్నాయి. పరిస్థితులు ఏవీ తన ఇష్టప్రకారం ఉండబోవని ఆవిడకు ఏనాడో అర్థమయిపోయింది. అందుకే నిర్లిప్తతకు అలవాటు పడిపోయింది. కానీ, తన పెద్ద బిడ్డను మాత్రం మరిచిపోలేకుండా ఉంది. చిన్న బిడ్డను చూస్తే పెద్దవాడే



గుర్తుస్తున్నాడు. ఒక్కోసారి బిడ్డకు పాలిచ్చేటప్పుడు పెద్దవాడు వచ్చి తన ప్రక్కనే నిల్చున్నట్లు భ్రమపడేది.

బిడ్డకు ఏడాది నిండగానే పుట్టినరోజు పండగ ఘనంగా చేసేరు. రోజంతా చుట్టాలూ, స్నేహితులూ వస్తూ పోతూనే ఉన్నారు. కానుకలతో ఇల్లు కళకళలాడుతోంది. పంతులు ఆనందంతో పొంగిపోతున్నాడు.

సాయంత్రం విందు జరుగుతుండగా ఓ ఆహ్వానించబడని అతిథి వచ్చేడు. అతనెవరో ఎవరికీ సరిగ్గా తెలీదు. అచ్చం ముష్టివాడిలా ఉన్నాడు. నిజానికి అంతకన్నా అధ్వాన్నంగానే ఉన్నాడు. మామూలుగా అయితే అలాంటివాడు గుమ్మందాటి లోపలికొచ్చినందుకే తన్ని తగలేసేవారు. కానీ వాడి చేతుల్లో ఓ అందంగా చుట్టిన ప్యాకెట్ ఉంది. ఏదో బహుమతి పట్టుకువచ్చాడని స్పష్టంగా తెలుస్తూనే ఉంది.

పంతులు ఆశ్చర్యపోతూ అతనివద్దకు వెళ్ళేడు. పంతులుతో అతనేదో చెప్పబోయేడు. కాని అతని గొంతుకులోంచి మాటలు సరిగా రావటం లేదు. నత్తి ఎక్కువయి పోయింది.

అకస్మాత్తుగా పంతులు గుర్తించేడు. ఇతను... ఇతను... మరెవరోగాదు. తోళ్ళమ్మకునే చూ... ! ఎంత ఘోరంగా మారిపోయాడు?

“ బహుమతి తీసుకు వచ్చేవా?” పంతులు జాలిగా అతన్నిచూసేడు. “ న్యాయంగా నువ్విలా చేయగూడదు!”

“నేను... నేను.. బాబుకు దీర్ఘాయువు కోరుకుంటూ ఇది తెచ్చేను!” అంటూ చూ ఆ ప్యాకెట్ అందించేడు.

పంతులు భార్యకు ఇదేం నచ్చలేదు. కానీ, పంతులు అతన్ని లోపలికి ఆహ్వానిస్తూంటే కాదనలేకపోయింది.

అతిథులంతా వెళ్ళిపోగానే పంతులు చూ ను

భోజనాల బల్లవద్దకు పిలిచేడు.

ఎన్నో ఏళ్ళనుండి ఏమీ తిననివాడిలా ఆ టేబిల్ మీద పదార్థాల్ని వింతగా చూస్తూ చూ అదే పనిగా తినసాగేడు. మధ్య మధ్య పానీయం సేవించసాగేడు. పనివాళ్ళు వచ్చి టేబిల్ శుభ్రం చేయబానుకునేదాకా అతనలా తింటూనే ఉన్నాడు.

ఇంతలో అతని భార్య వచ్చింది.

“ఎందుకొచ్చావు?” బాధగా అడిగిందామె. అతన్ని ఇక్కడ ఇలాంటి స్థితిలో చూడవలసి రావటం అవిడకేమీ సంతోషకరంగా లేదు.

“రావాలనుకోలేదు. కానీ, రాకుండా ఉండలేక పోయేను!”

“ఉదయం వచ్చినా బాగుండేది.”

“అవును. నే నలాగే అనుకున్నాను. కానీ ఒట్టి చేతుల్తో ఎలా రావటం? ఎవర్నూడిగినా అప్పు దొరికింది కాదు. చివరి కెలాగో ఈ మాత్రం తీసుకు రాగలిగేను!”

“బాబు ఎలా ఉన్నాడు”

“నే నసలు వాడికోసమనే వచ్చేను. కొంత కాలంగా వాడు మంచాన్న పడి ఉన్నాడు. మందులు కొనేందుకు కూడా నా వద్ద ఏమీ లేదు. ఎక్కడా ఏమీ దొరికే అవకాశమూ లేదు. నీ వద్ద ఏమన్నా ఉన్నదా?”

ఒంటరిదాన్ని చేసి అడవి పిల్లులు తనమీద పడి చీల్చి చెండాడుతున్నట్లుగా విలవిల లాడిపోయిందామె. కన్నీళ్ళ ఉబికి వచ్చేయి. అతి ప్రయత్నం మీద నిగ్రహించుకో గలిగింది. ఇది కన్నీళ్ళకు సమయంగాదు. పసివాడి పుట్టినరోజు పండగ. ఇంటిల్లిపాదీ అనందంతో పొంగిపోతున్నారు.

“నాదగ్గర డబ్బులేలా ఉంటాయి? నా ఖర్చులకోసమని నెలకో అరనాణెం ఇస్తున్నారు. అది ఈ పసివాడికనే ఖర్చు చేసేశాను.” అంది పళ్ళ బిగువు మీద.

ఇద్దరూ కొద్దిసేపలాగే నోట మాటలేకుండా నిల్చుండి పోయేరు. చివరికి ఆవిడే కదిలింది. “ఎలాంటి పరిస్థితులు దాపురించాయి మనకు. సరే నేను పంతులుగార్ని అడిగి చూస్తానుండు” అంటూ లోపలికి పోయింది.

ఇది జరిగిన మూడు రోజులకు పంతులు అకస్మాత్తుగా ఆవిడను నిలేసేడు. “నేను నీకు బహుమానంగా ఇచ్చిన ఉంగరం నీ వ్రేలిన లేదేం? ఏమయ్యింది?”

“మొన్న నా భర్త వచ్చినపుడు అతనికి ఇచ్చేను. అతనీసరికి దాన్ని తాకట్టు పెట్టేసి ఉంటాడు.”

“అదేమిటి ఆ రోజు నన్నడిగితే నీకు అయిదు

నాణాలిచ్చాను గదా” పంతులు అసహనంగా అన్నాడు.

ఆవిడ తల వాల్చేసింది. కొద్ది సేపటి వరకూ ఏమీ మాట్లాడలేక పోయింది. చివరికి “అవి ఏ మూలకూ చాలవు” అనగలిగింది.

పంతులుకు సంతృప్తి కలగలేదు. “నీవలా చేసి ఉండగూడదు. నేను నీ మంచికోసం చేసినవేవీ నీవు గుర్తించటంలేదు. నీవు ఇంకా నీ భర్తనూ, పెద్ద పిల్లడినే ప్రేమిస్తున్నావు. ఆ ఉంగరం పెట్టుకుంటే నీకు మగపిల్లడు పుడతాడని జ్యోతిష్యులు చెపితే ఎంతో ఖర్చు చేసి కొన్నానది. కానీ, నీవు దాన్ని వాడికి దానం చేసి పారేశావు. నేను నిన్ను మరోమూడేళ్లపాటు ఉంచుదా మనుకున్నాను. కానీ, నా మనసిప్పుడు పాడైపోయింది. నీకు నా మీద ప్రేమలేదు. నీ పిల్లడిమీద కూడా ఏమీ ఉన్నట్టు లేదు. ఈ సంగతి నా భార్యకు తెలిస్తే నానా గోలా చేసి ఉండును. ఈ క్షణాన్నే నిన్ను మెడబట్టి బయటకు గెంటి ఉండును.”

ఆవిడ నోరు మెదపలేదు. కానీ, ఈ సంఘటన తరువాత చాలా మారిపోయింది. అన్నింటా నిర్లిప్తత ఎక్కువయింది. కళ్లలో జీవం మాయమయింది. శరీరం పాలిపోసాగింది. బిడ్డడి జబ్బు సంగతి ఆవిడను క్రుంగదీస్తోంది. తనెలాగూ మరికొద్ది రోజుల్లో వాడి దగ్గరకు వెళ్ళిపోవటం ఖాయం. కానీ, అందాకా వాడు ఉంటాడా? వాడికి ఈ సరికి తగ్గి ఉంటుందా?

తమ ఊరివైపు నుండి వచ్చేవారెవరేనా కనుపిస్తారేమోనని ఆవిడ అదేపనిగా గుమ్మంలోనుంచునేది. ఎవరేనా అటు వెళ్ళేవాళ్ళు కనుపించినా బాగుండుననుకునేంది. కానీ, అలాంటి వారెవరూ తటస్తపడలేదు.

“చూశావా?” అంది పంతులు భార్య ఓ రోజు భర్తతో “దానికి తన మొగుడి మీదా, పిల్లవాడిమీదా మాత్రమే ప్రేమ. మనబాబు అంటే ఏమీ పట్టించుకోదు. ఇలాంటి మనిషినా మరికొంతకాలం ఉంచుదామంటున్నావు!”

రాత్రిళ్ళు ఆవిడకు సరిగా నిద్రకూడా పట్టడంలేదు. పసివాడిని గుండెలకు హత్తుకుని నిద్రోతూ కూడా తరచు అర్ధరాత్రిళ్ళు ఉలిక్కిపడి లేచేది. పంతులకు విసుగేసి ఓసారి అడిగాడు. “ఏమయింది? నీ పెద్ద కొడుకు గానీ చనిపోయినట్టు కల వచ్చిందా? అంత పెద్ద కేకవేశావేం. నా నిద్ర పాడయి పోయింది.”

“కాదు కాదు! అంతమాట అనకండి.” కన్నీళ్ళు పెట్టుకుందామె. “కలలో నా ముందో సమాధి కనుపించింది”.

ఆవిడ పంతులు ఇల్లు వదలి వెళ్ళాల్సిన రోజు దగ్గర పడింది. ఆ రోజు ఉదయం ఇంటి వంట మనిషి అడిగింది పంతులు భార్యను. “పాలకికి కబురు చేయనా?”

(ఇంకా ఉంది)

ప్రభుత్వ రంగ బొగ్గు, విద్యుత్ సంస్థలకు ప్రభుత్వమే వినాశనం

తెస్తోంది. ప్రైవేట్ సంస్థలకు కట్టబెడుతోంది

ప్రభుత్వ రంగ బొగ్గు కంపెనీ కోల్ ఇండియా సంస్థ వారు ప్రైవేట్ రంగంలో విద్యుత్తును ఉత్పత్తి చేసే పవర్ కంపెనీలకు సబ్సిడీ రేటుతో బొగ్గు సరఫరా చేయవలసి వస్తోంది. సబ్సిడీ రేటు అంటే బొగ్గు అమ్మకం రేటు కన్నా ఉత్పత్తిరేటు ఎక్కువగా ఉంటే ఆ నష్టాన్ని బొగ్గు కంపెనీయే భరించడం. ఎంత తెలివితక్కువ కంపెనీ అయినా ఇలాంటి ఒప్పందాలు చేసుకోదు. మరి కోల్ ఇండియా ఎందుకు ఇలాంటి నష్టదాయకమైన ఒప్పందాన్ని తలమీద పెట్టుకుంది? ప్రభుత్వ రంగ కంపెనీలకు యజమాని ప్రభుత్వం. ప్రభుత్వాన్ని నడిపే ప్రధాన అధికార పీఠంలో వుండే అతి దుర్మార్గమైన షరతులతో కూడిన ఒప్పందాలను ప్రైవేట్ పవర్ కంపెనీలతో చేసుకోవడానికి బొగ్గు కంపెనీలపై వత్తిడి జరుగుతోంది.

ఈ ఒప్పందాలు అమలు జరపడం బొగ్గు కంపెనీలకు పెను ఆర్థిక భారంగా మారింది. అతి ముద్దుగా “పబ్లిక్, ప్రైవేట్, పార్ట్నర్షిప్” (పిపిపి) అనే దాని బంధారం ఇదే. దీన్నే మన్మోహన్ సింగ్ ప్రభుత్వం పొద్దుగూకులు ఏకగోలగా ఊదరగొడుతూ దేశ ఆర్థిక ప్రగతికి ఇదే మార్గం అని పెద్ద ఎత్తున లొల్లి పెడుతోంది. ప్రైవేట్ విద్యుత్ కంపెనీకి ఒప్పందం ప్రకారం తప్పని సరిగా బొగ్గు సరఫరా చేయాలి. అలా చేయడంలో ఏ మాత్రం లోటు వచ్చినా ప్రైవేట్ విద్యుత్ కంపెనీ వారికి పెద్ద మొత్తంలో నష్ట పరిహారం చెల్లించాలి. ప్రైవేట్ విద్యుత్ కంపెనీలు నిర్వహించేవారు

బాగా తెగబలిసిన స్వదేశీ, విదేశీ ధనవంతులు. వీరికి కోల్ ఇండియా లిమిటెడ్ పెనాల్టీ చెల్లించాలి. ఇదీ ఒప్పందం సారాంశం. సరఫరా సరిగా జరగడానికి, సకాలానికి జరగడానికి విదేశాల నుంచి బొగ్గు దిగుమతి చేసుకోవడం తప్పని సరి అవుతోంది. విదేశీ బొగ్గు దిగుమతి ఖరీదు ఎక్కువ. ఈ అదనపు ఖర్చును కోల్ ఇండియా స్వయంగా భరించాలి. మొత్తం బొగ్గు అమ్మకం ధరలో స్వదేశీ ఉత్పత్తులకు అయ్యే ధర, విదేశాల నుంచి తెచ్చుకొనే దాని ధర కలిపి సరాసరి ధరగా ఏర్పడుతుంది. అందువలన ప్రభుత్వ రంగ విద్యుత్ కంపెనీలు కొనే బొగ్గు ధర పెరుగుతోంది. విదేశాల నుంచి దిగుమతి చేసుకొనే రకం బొగ్గును ప్రభుత్వ రంగ విద్యుత్ సంస్థలు ఏమాత్రం వినియోగించుకోవడంలేదు. ప్రభుత్వ రంగ విద్యుత్ సంస్థలు ప్రత్యేకంగా ఎన్.టి.పి.సి. ప్రైవేట్ విద్యుత్ కంపెనీలకు ఇచ్చే బొగ్గుపై సబ్సిడీని భరించవలసిన స్థితి వస్తోంది. ఈరకంగా దానిపై భారం మోపబడుతోంది.

సిఐటియు ప్రధాన కార్యదర్శి కామ్రేడ్ తపన్ సేన్ 17.8.2012న రాజ్యసభలో ఈ అంశాన్ని ప్రస్తావించారు. ఈ అన్యాయాన్ని సవరించాలని డిమాండ్ చేశారు. ఆల్ ఇండియా కోల్ వర్కర్స్ ఫెడరేషన్ (సిఐటియు) ప్రధాన కార్యదర్శి కామ్రేడ్ జీబిఎన్ రాయ్ 13.08.12న ఒక ప్రకటనలో ప్రభుత్వ విధానాన్ని ఖండించారు. దీనిని వెంటనే సవరించాలని డిమాండ్ చేశారు.

గ్రామ రెవిన్యూ సహాయకులకు ప్రభుత్వం ఇచ్చిన హామీలను నిలబెట్టుకోవాలి

సెప్టెంబర్ 1న ప్రకాశం జిల్లా ఒంగోలులో ప్రజాసంఘాల భవనము నందు గ్రామ రెవిన్యూ సహాయకుల సంఘం విస్తృత సమావేశం జరిగింది. సమావేశానికి జిల్లా అధ్యక్షులు గుర్రం నాగయ్య అధ్యక్షత వహించారు. ఈ సమావేశానికి ప్రత్యేక ఆహ్వానితులుగా రాష్ట్ర ప్రధాన కార్యదర్శి వంగూరి రాములు హాజరై ప్రసంగిస్తూ గతంలో రాష్ట్ర ప్రభుత్వం గ్రామ రెవిన్యూ సహాయకులు ఎదుర్కొంటున్న సమస్యలపై అనేక హామీలు ఇచ్చిందని, జీతాల పెంపుదల, డి.ఎ. పెంపుదల, ప్రమోషన్లు తదితర సమస్యలపై అనేక హామీలు ఇచ్చి ఈ రోజు తప్పకుండా ఉన్నదని అన్నారు. ప్రభుత్వం ఇదే విధానాన్ని కొనసాగిస్తే గుణపాఠం చెబుతామని అందుకు రెవిన్యూ సహాయకులు మొత్తం, పోరాటాలకు సిద్ధం కావాలని ఈ సందర్భంగా ప్రభుత్వాన్ని హెచ్చరించారు.

జిల్లా ఆర్గనైజింగ్ సెక్రటరీ పాలడుగు వివేకానంద ప్రసంగిస్తూ జిల్లాలో ఇప్పటికీ ఖాళీగా ఉన్న విఆర్ ఓ ప్రమోషన్లు, అటెండర్ల ప్రమోషన్స్ ఖాళీలను వెంటే భర్తీ చేయాలని అటెండర్లు సీనియారిటీ జాబితా తయారు చేయాలని అన్నారు. విఆర్ ఓలపై



పని ఒత్తిడి చేయకూడదని, పార్ట్ టైం ఉద్యోగం అని చెప్పి పూర్తి కాలం పనిచేయించడం తగదని హెచ్చరించారు. ఇంకా ఈ కార్యక్రమంలో జిల్లా ప్రధాన కార్యదర్శి కె. మాణిక్యరావు, గౌరవ అధ్యక్షులు గంటెన పల్లి శ్రీనివాసులు, సిఐటియు ప్రధాన కార్యదర్శి చీకటి శ్రీనివాసరావు, జిల్లా నాయకులు సాకి. చెన్నయ్య, పాలపర్తి కాంతారావు, పరశురామ్, వర్రా చెన్నకేశవులు, మండల నాయకులు జయబాబు, కరవది ప్రసాద్, పట్టు సీతారామయ్య, వరికూటి శ్రీనివాసులు, నూతన విఆర్ ఓలు పాల్గొన్నారు.

4 సెప్టెంబర్ 2012 జాతీయ కార్మిక సదస్సు ప్రకటన

దేశంలోని నలుచెరగుల నుండి హాజరైన ట్రేడ్ యూనియన్ల ప్రతినిధులతో 4 సెప్టెంబర్ 2012న ఢిల్లీలోని తల్కాటోరా స్టేడియంలో కార్మికుల జాతీయ సదస్సు జరిగింది. ధరలను అదుపు చేయటం, సాంఘిక భద్రతా చర్యలను అసంఘటిత రంగంలోని అందిరికి అమలు జరిగే విధంగా విస్తరింపజేయటం, తగిన విధంగా కనీస వేతనాలను గ్యారంటీ చేయటం, పెద్ద ఎత్తున జరుగుతున్న కాంట్రాక్టుకరణ విధానాలకు స్వస్తి చెప్పటం, కార్మిక చట్టాలను విచ్చలవిడిగా ఉల్లంఘిస్తున్న స్థితిని నివారించటం, ట్రేడ్ యూనియన్ హక్కులపై దాడిని నిరోధించటం వంటి కార్మిక సమస్యల విషయం ప్రభుత్వం ఏ మాత్రం స్పందించటంలేదు. ఈ సమస్యలపై కార్మికవర్గం దేశ వ్యాపితంగా ఆందోళనలు చేస్తున్నా ప్రభుత్వంలో చలనం లేదు. అనేక రూపాలలో కార్మికవర్గం ఐక్యవేదికలపై తీవ్రమైన సమస్యలపై తమ ఆందోళనను గత 3 సంవత్సరాలలో ప్రజాస్వామ్య పద్ధతిలో వ్యక్తం చేశారు.

బలమైన ప్రజాస్వామ్య వ్యవస్థ మాది అని చెప్పుకొంటున్న భారతదేశంలో ప్రభుత్వం కార్మికవర్గం ఐక్యంగా వ్యక్తం చేసిన అంశాలను బాధ్యతారహితంగా విస్మరించడం ప్రజాస్వామ్య వ్యతిరేకమైనది. ఈ వైఖరిని కార్మికవర్గం మౌనంగా భరిస్తూ సహిస్తూ వుండలేదు. కార్మికవర్గం అనుభవిస్తున్న దుర్భర పరిస్థితులపై ప్రభుత్వం స్పందించకుండా ఉపేక్షా భావంతో వ్యవహరించడం సరికాదు. దేశ ఆర్థిక రథ చక్రాల కదిలకలో కార్మికవర్గం ప్రధాన భూమికను నిర్వహిస్తోంది. గ్రామీణ ప్రాంతాలలో ఉపాధికి, సంక్షేమానికి తోడ్పడుతున్న ఎన్.ఆర్.ఐ.జి.ఎ, ఐ.సి.డి.ఎస్. వంటి పథకాలలో ప్రభుత్వం బడ్జెట్ కోత పెట్టడాన్ని జాతీయ సదస్సు వ్యతిరేకిస్తోంది. ఆర్థిక సంస్థలలో ప్రభుత్వం సంస్కరణలు తెచ్చి బ్యాంకింగ్, ఇన్సూరెన్స్ రంగాలలో చట్ట సవరణలు చేసి, బహుళజాతి కంపెనీలు, కార్పొరేట్ సంస్థలు ఈ కీలక రంగాలలో ప్రవేశానికి అవకాశం కల్పిస్తున్నది. బిల్లాచిప్ ప్రభుత్వ రంగ సంస్థలలో ప్రభుత్వ వాటాను ఉపసంహరించుకుంటూ ప్రైవేటీకరణ విధానం చేపడుతున్నది.

ఈ రంగాలు ఆర్థిక వ్యవస్థలో చాలా ప్రాధాన్యత కల్గినవి. సహజవనరులను, ఖనిజ సంపదను కార్పొరేట్, విదేశీ బహుళజాతి సంస్థలు లూటీ చేసుకోవటానికి ప్రభుత్వం వారికి బహుకరిస్తోంది. కార్మిక చట్టాల ఉల్లంఘనలు పెచ్చుమీరుతున్నాయి. కార్మికుల ప్రజాతంత్ర హక్కులను అణచివేయడానికి కార్పొరేట్ సంస్థలకు ప్రభుత్వం పూర్తిగా స్వేచ్ఛనిస్తోంది. ట్రేడ్ యూనియన్ల ప్రాథమిక హక్కులను ఖాతరు చేయడం లేదు.

శాశ్వత స్వభావం గల పనులను కాంట్రాక్ట్ కార్మికులతో నింపి వేస్తున్నారు. అనేక లక్షల మంది ఉద్యోగులు కేంద్ర ప్రభుత్వంతో నిర్వహించబడే ప్రభుత్వ పథకాలలో ఐ.సి.డి.ఎస్., ఆశా, మధ్యాహ్న భోజన పథకం, సర్వశిక్షా లాంటి పథకాలలో చట్టబద్ధమైన కనీస వేతనాలు కూడా ఇవ్వడంలేదు. సంఘాలు పెట్టుకోవడానికి ఆటంకం కల్పిస్తున్నారు. ప్రభుత్వ యంత్రాంగం బహుళజాతి కంపెనీలకు కార్పొరేట్ సంస్థలకు లోబడి పనిచేస్తున్నది. ఇటీవలే మనేసార్

మారుతీసుజికి ప్లాంట్లో జరిగిన దురదృష్టకర సంఘటనలు, ఆ తదుపరి 500ల మంది కార్మికులను డిస్మిస్ చేయడం, 150 మందిని అరెస్టు చేయడం, కార్పొరేట్ సంస్థలు - ప్రభుత్వం కలగలసి జరుపుతున్న చర్యలను కళ్లకు కట్టినట్లుగా చూపుతున్నాయి. ఆర్థిక రంగంలో తన ప్రజావ్యతిరేక విధానాలను కొనసాగించడానికే ప్రభుత్వం కట్టుబడి వున్నట్లు స్పష్టమౌతున్నది. కార్మికవర్గ వ్యతిరేక చట్టాలను తెచ్చి కార్మిక సాంఘిక భద్రతకు ముప్పు తేవడంతో పాటు, జాతీయ ఆర్థిక రంగానికి తీవ్రమైన హానిని ప్రభుత్వం కల్పిస్తున్నది. దేశ అభివృద్ధి 5.2% పడిపోయింది. పారిశ్రామికోత్పత్తి ఇండెక్స్ 1%నికి తగ్గింది. నిరుద్యోగ సమస్య తారాస్థాయికి చేరుతోంది. ట్రేడ్ యూనియన్ల న్యాయసమ్మతమైన కొర్రెలపై విస్తృత స్థాయిలో సార్వత్రిక సమ్మె 28 ఫిబ్రవరి 2012న జరిగింది. దీనిపై ప్రభుత్వం ఏమాత్రం స్పందించకపోవడాన్ని సదస్సు తీవ్రంగా పరిగణించింది. దేశంలో వున్న సంక్షోభభరిత ఆర్థిక స్థితి, పెరుగుతున్న నిరుద్యోగం, ధరల పెరుగుదల, సాంఘికభద్రతపై జరుగుతున్న దాడులు, కార్మిక చట్టాలు విశృంఖల ఉల్లంఘనలు, కన్వెన్షన్ పరిగణలోనికి తీసుకున్నది. గత 3 సంవత్సరాలుగా ఐక్యవేదికలపై జరుగుతున్న ఐక్య ఆందోళనలు మరింత తీవ్రతరం చేయాలని సదస్సు పిలుపునిచ్చింది.

ట్రేడ్ యూనియన్లు - ఫెడరేషన్లు రూపొందించిన డిమాండ్లు:


1. ధరలను అదుపు చేయడానికి స్పష్టమైన చర్యలు చేపట్టాలి.
2. ఉద్యోగాల కల్పనకు అవసరమైన చర్యలు తీసుకోవాలి.
3. కార్మిక చట్టాలను ఖచ్చితంగా అమలు జరపాలి.
4. సంఘటిత, అసంఘటిత కార్మికులకు అందరికీ వర్తించే విధంగా సాంఘిక భద్రతా చర్యలు తీసుకోవాలి. దీనికి జాతీయ, సాంఘిక భద్రతా నిధిని ఏర్పరచాలి.
5. కేంద్ర,రాష్ట్ర ప్రభుత్వ రంగ సంస్థలు అండర్ టేకింగ్స్లో డిజిన్వెస్ట్మెంట్ను(ప్రభుత్వ వాటాల ఉపసంహరణ) ఆపాలి.

వీటిపై ప్రభుత్వం తక్షణం చర్యలు చేపట్టాలి.

- శాశ్వత స్వభావం గల పనులను కాంట్రాక్ట్ వర్కర్స్ ద్వారా జరిపించరాదు. ఆ పరిశ్రమలో రెగ్యులర్ ఉద్యోగులకు ఇచ్చే వేతనాన్ని, సదుపాయాలను కాంట్రాక్టు వర్కర్లకు కూడా ఇవ్వాలి.
- బోనస్ పొందే అర్హతను, ప్రోవిడెంట్ ఫండ్కు పెట్టిన అన్ని సీలింగ్స్ను తొలగించాలి. గ్రాట్యుటీ పెంచాలి.
- అందరికీ పెన్షన్ ఇవ్వాలి.
- 45 రోజుల గడువు లోగా తప్పనిసరిగా ట్రేడ్ యూనియన్ల రిజిస్ట్రేషన్ జరగాలి. ఐ.ఎల్.ఓ. కన్వెన్షన్ నెం87 మరియు 98లకు ప్రభుత్వం ఆమోదం తెలపాలి. (రాటిఫికేషన్).

సదస్సు ప్రకటించిన ప్రోగ్రాం:

1. రాష్ట్ర, జిల్లా, రంగాల ఐక్య సదస్సులు సెప్టెంబర్, అక్టోబర్, నవంబర్ 2012లలోజరగాలి.
2. దేశ వ్యాపితంగా అన్ని రాష్ట్రాలలో సత్యాగ్రహం/జైల్ భరో/ కోర్టు అరెస్టులు వగైరాలు 18,19 డిసెంబర్ 2012న జరగాలి.
3. డిసెంబర్ 20న మార్చి టు పార్లమెంట్(ఢిల్లీ పరిసర రాష్ట్రాలు)జరపాలి.
4. 20,21 ఫిబ్రవరి 2013న దేశ వ్యాపితంగా రెండు రోజుల సార్వత్రిక సమ్మె జరపాలి.



సెలక్ - రులక్ తెలుగు

- పర్వసత్యనారాయణ

సెలక్ సెలక్

సెలక్ రులక్

ముప్పది మూడు

లాటినమరిక దేశాల

సెలక్ కూటమి

ఆధిపత్య అమెరికాకు

రులక్

సామ్రాజ్యవాదులకు

రులక్ మీద రులక్

దిమ్మదిరిగే రులక్

డాలరు పెత్తనం మీద

దెబ్బ మీద దెబ్బ సెలక్

ఉత్తరాది పెత్తనంపై

పిడికత్తి సెలక్

అమెరిక కెనడాలు వదిలి

ముప్పది మూడు లాటిన్ దేశాల

ఉక్కు పిడికిలి సెలక్

ప్రతిఘటనోద్యమాల చిహ్నం

పిడికిలి బాకు సెలక్

సెలక్ రులక్

ఆస్ట్రేలియాలో ప్రభుత్వ ఉద్యోగుల తొలగింపులు

దుష్ప్రత్యయ(ఎల్.పి.జి) విధానాల అమలు ఫలితంగా సంక్షేమ పథకాల్లో కోత, ఉద్యోగాల్లో కోత అనే అంటు జబ్బు యిప్పటి వరకు యూరప్, ఆఫ్రికా, ఆసియా దేశాల్లో విస్తారంగా వుంది. ఇప్పుడు ఆస్ట్రేలియా దేశానికి కూడా అంటుకుంది. ప్రభుత్వ ఉద్యోగాల నుండి వేల మందిని తొలగిస్తున్నారు. తొలగిస్తామని ముందుగానే నోటీసులు అందిస్తున్నారు.

‘మీ అంతట మీరే తప్పుకోండి. లేదంటే ఎలాంటి పరిహారం లేకుండా తొలగిస్తాం అని’ ప్రభుత్వ ఉద్యోగులను బెదిరిస్తున్నారు. “మేం ఎవరినీ తొలగించటం లేదు. వారంతట వారే మేం ఉద్యోగాల నుండి తొలుగుతున్నాం” అని ఉద్యోగులు అంటున్నట్లు ప్రధాన మంత్రి న్యూమన్ బుకాయస్తున్నారు.

ఆయుధాల వ్యాపారి అమెరికా ప్రపంచంలోనే అతి పెద్ద వ్యాపారి.

గత ఏడాది 853 కోట్ల డాలర్ల విలువ గల ఆయుధాలు అమ్మింది.

రెండవ స్థానంలో వున్న రష్యాది 480 కోట్ల వ్యాపారం భవిష్యత్ కూడా యిప్పుడే బేరాలు ఖరారు చేస్తున్నారు.

2011లో 334 కోట్ల అమ్మకాలలో సగానికి ఒక్క సొదీ అరేబియాకే చేరింది. తనను వ్యతిరేకించే వారిని నిర్ధాక్షిణ్యంగా అణచివేసే రాజ్యం సొదీ రాజుది. అదే విధంగా బహ్రెయిన్ పాలకులు కూడా కొనుగోలుదారే. ఆసియాలో చైనాకు వ్యతిరేకంగా శిఖండిగా వాడుకుంటున్న దేశం తైవాన్ మరో కొనుగోలుదారు.

అమెరికాతో ఆయుధ వ్యాపారం చేసే భారత్ 400 కోట్లు.

ఈ వ్యాపారమంతా సైనిక పరిశ్రమ కోసమే, వారి లాభాల కోసమే చేస్తుంది అమెరికా.

సైనిక పరిశ్రమాధిపతులు డెమోక్రటిక్ పార్టీకి 1,56,182 డాలర్లు యిచ్చారు. ఎన్నికల విరాళం రిపబ్లిక్ పార్టీకి 1,16,101 డాలర్లు యిచ్చారు.

ఈ వ్యాపారం ద్వారా అమెరికాలోని సామాన్య ప్రజలకు ఒక్క డాలరు కూడా ప్రయోజనముండదు. అంతా మృత్యువ్యాపారులకే.

స్పెయిన్, పోర్చుగల్ ప్రభుత్వాలు చేపట్టిన పొదుపు చర్యలపై ప్రజలు మరోసారి ఆగ్రహం వెలిబుచ్చారు. స్పెయిన్లో రాజధాని మాడ్రిడ్కు చేరి నిరసన ప్రదర్శనల్లో పాల్గొన్నారు.

పౌరసేవల కార్మికులు నల్లరంగు దుస్తులు, టీచర్లు పచ్చరంగు టీషర్లు, సామాజిక కార్యకర్తలు కాషాయరంగు దుస్తులు ధరించారు.

వామపక్ష సిజిటి యూనియన్, పెట్టుబడిదారీ వ్యతిరేక సంస్థలు కలిసి ఒక కూటమిగా ఏర్పడ్డారు.

పోర్చుగల్లో దేశమంతటా 30 నగరాలు, పట్టణాల్లో నిరసనలు జరిగాయి. ప్రపంచమంతటా పోర్చుగీసు రాయబార కార్యాలయాల ఎదుట కూడా ప్రదర్శనలు జరిగినవి.

యూరోపియన్ యూనియన్, సెట్రల్ బ్యాంకు, ఐ.ఎం.ఎఫ్కు వ్యతిరేకంగా నిరసనలు జరిగాయి. పెద్ద నగరాలన్నింటా వీధులన్నీ ప్రదర్శనకారులతో నిండిపోయాయి.

అవసరమని భావిస్తే ఇరాన్పై దాడి చేసేందుకు తమ దేశం సిద్ధంగా వుందని ఇజ్రాయెల్ ప్రధానమంత్రి బెంజిమిన్ నెతన్యాహు ప్రకటించారు. జెరూసలేం పోస్టు అనే పత్రిక 17.09.12న ఈ విషయం వ్రాసింది. ఇజ్రాయెల్ చేసిన ఈ ప్రకటనకు ధీటుగా ఇరాన్ కూడా స్పందించింది.

“ఇజ్రాయెల్ పట్ల మా వైఖరి స్పష్టంగా వుంది. ఇరాన్ కనుక దాడి జరిపిందంటే ఇజ్రాయెల్ అంటూ మిగలదు. నామరూపాలు లేకుండా పోతుంది.” అని ఇరాన్ కమాండర్జనరల్ మహమ్మదలీ జఫర్ ఘాటుగా హెచ్చరించారు. అమెరికా అండ చూసుకొని ఇజ్రాయెల్ ఇరుగుపొరుగు ముస్లిందేశాలపై కాలుదువ్వుతున్నది.

సహాయం పేరుతో వచ్చిన అమెరికా రష్యా అంతరంగిక విషయాల్లో వేలు పెట్టి జోక్యం చేసుకుంటున్నదని రష్యా ప్రభుత్వం విమర్శించింది.

చేసిన సహాయం చాలు గాని అక్టోబరు 1వ తేదీలోగా మీ సహాయ కార్యక్రమాన్ని ఎత్తివేయండి, బయటికి వెళ్లండి అంటూ రష్యా ప్రభుత్వం స్పష్టంగా ఆదేశించింది?

ఇరాన్, సిరియా పరిణామాలపై అమెరికా చర్యలను రష్యా గట్టిగా వ్యతిరేకిస్తున్నది. అమెరికా రిపబ్లికన్ పార్టీ సెనేటర్ దీనిపై స్పందిస్తూ ఇది అమెరికాను అవమానపరచటమేనన్నారు.


అధ్యక్షుడు ఒబామాకు యిది ఎదురుదెబ్బ అని నిపుణులు వ్యాఖ్యానిస్తున్నారు.

సిరియా దేశం పడమటి ఆసియాలో మధ్యధరా సముద్రం తీరాన వున్నది. ఆ దేశ ప్రభుత్వానికి వ్యతిరేకంగా వున్న గ్రూపులకు అమెరికా ఆయుధాలు సప్లయి చేసి అంతర్యుద్ధాన్ని రెచ్చగొడుతున్నది.

ఇరాక్లో సద్దాం హుస్సేన్ను మట్టుబెట్టింది. లిబియాలో కూడా అధ్యక్షుడు గద్దాఫిని వ్యతిరేకించేవారికి ఆయుధాలు అందించి చివరికి ఆయనను చంపించింది.

ఇప్పుడు సిరియాపై కుట్రలు పన్నింది. కష్టాల్లో వున్న సిరియా ప్రజలను ఆదుకోవటానికి రష్యా సహాయం పంపించింది.

పసిపిల్లలకు ఆహారం, పంచదార, ఫ్రీజ్లో వుంచిన ఆహార పదార్థాలు, ఇంకా యితర వస్తువులతో నింపిన విమానాలను రష్యా నుండి తాము అందుకున్నామని సిరియా దేశ అధికారులు ప్రకటించారు. రెడ్క్రీసెంట్స్ లాంటి స్వచ్ఛంద సంస్థల సహకారంతో ప్రజలకు అందచేస్తామని అధికారులు చెప్పారు.



ఎంప్లాయిస్ ప్రావిడెంట్ ఫండ్ (ఇ.పి.ఎఫ్) సెంట్రల్ బోర్డు సమావేశం ఆగస్టు 7న జరిగింది. ఈ సమావేశానికి కేంద్ర కార్మిక శాఖా మంత్రి మల్లిఖార్జునఖార్గే అధ్యక్షత వహించారు. 2010వ సంవత్సరం నుండి ఇ.పి.ఎఫ్ బోర్డులో సిఐటియు ప్రతినిధిగా వుంటూ మరణించిన కామ్రేడ్ దీపాంకర్ ముఖర్జీకి సమావేశం నివాళి అర్పించింది. ఇప్పుడు దీపాంకర్ ముఖర్జీ స్థానంలో సిఐటియు అధ్యక్షులు కామ్రేడ్ ఎ.కె.పద్మనాభన్ ప్రాతినిధ్యం వహిస్తున్నారు.

గత సమావేశం నిర్ణయాల అమలు కోసం తీసుకున్న చర్యలపై సమావేశం చర్చించింది. ఈ సందర్భంగా కనీస పెన్షన్ నెలకు వెయ్యి రూపాయలు ఉండాలన్న నిర్ణయం అమలును కార్మిక సంఘాలు లేవనెత్తాయి. సెంట్రల్ బోర్డు నిర్ణయాన్ని ఆమోదం కోసం కేంద్ర ప్రభుత్వానికి నివేదించినప్పటికీ ఇప్పటి వరకూ తేలకపోవటం పట్ల కార్మిక సంఘాలు ఆందోళన వెలిబుచ్చాయి.

కార్మిక మంత్రిత్వ శాఖ ఇందుకు సంబంధించిన తన ప్రతిపాదనలను ప్రభుత్వానికి పంపిందనీ, ఆర్థికమంత్రిత్వ శాఖ కోరిన పావలా రుణాలను అందజేశామని ప్రభుత్వ నిర్ణయం రాబోయే రోజుల్లో వెలువడుతుందని చెప్పారు. ప్రభుత్వం ముందు మరొకొన్ని డిమాండ్స్ కూడా పెండింగ్ లో వున్నాయి. పి.ఎఫ్. మరియు పెన్షన్ల కోసం వున్న వేతన పరిమితి రు.6500ల నుండి రు.10వేల వరకు పెంచటం మరియు ప్రస్తుతం 20, అంతకంటే ఎక్కువ మంది వర్కర్లు వున్న సంస్థలకు పి.ఎఫ్ వర్తింస్తుండగా, దాన్ని 10 మరియు అంతకంటే ఎక్కువ మంది వర్కర్లకు

తగ్గించాలనేవి ప్రధానమయిన కోర్కెలు. మరే మాత్రం జాప్యం లేకుండా ఈ కోర్కెల పై ప్రభుత్వం నిర్ణయం తీసుకోవాలని కార్మిక సంఘాల ప్రతినిధులు బోర్డు సమావేశంలో కోరారు.

ఇ.పి.ఎఫ్ నిధుల నిర్వహణ రిలయన్స్, భారతీయ స్టేట్ ట్యాంక్, హాంకాంగ్ అండ్ షాగై బ్యాంకింగ్ కార్పొరేషన్, ఐసిఐసిఐలకు అదివరలో అప్పజెప్పబడింది. రిలయన్స్ మ్యూచువల్ ఫండ్ తన పెట్టుబడిలో 26శాతం వాటాను జపాన్ ఇన్సూరెన్స్ కంపెనీ అయిన నిప్పాన్ లైఫ్ కు అమ్మాలని తలపెట్టింది. ఇ.పి.ఎఫ్ కు మరియు ఫండ్ మేనేజర్లకు మధ్య కుదిరిన ఒప్పందం నిబంధనల ప్రకారం వాటాల అమ్మకానికి పి.ఎఫ్ బోర్డు ఆమోదం వుండాలి. బి.ఎమ్.ఎస్, సిఐటియు, ఎఐటియుసి, ఎఐయుటియుసి సంఘాలు ఈ వాటాల అమ్మకాన్ని వ్యతిరేకించాయి. మిగతా సంఘాలు తమ ఆమోదాన్ని తెలిపాయి.

పి.ఎఫ్. నిధులను ఇతర సంస్థల్లో పెట్టుబడులుగా పెట్టడం పైన కూడా చర్చ జరిగింది. ప్రయివేట్ సెక్టార్ బాండ్స్ లో పి.ఎఫ్ నిధులను పెట్టాలనే ప్రతిపాదనలపై పూర్తి చర్చ జరగలేదు. దీనిపై మరింత చర్చ కోసం నిర్ణయాన్ని వాయిదా వేశారు. ప్రభుత్వ రంగ బ్యాంకులు జారీ చేసే సర్టిఫికేట్లలో పి.ఎఫ్ ను వెచ్చించాలనే ప్రతిపాదనను బోర్డు ఆమోదించి అంతిమ నిర్ణయం కోసం ప్రభుత్వానికి పంపింది.

పి.ఎఫ్. అనేది కార్మికులు తమ జీవితాంతం శ్రమించి దాచుకున్న నిధి కాబట్టి దాన్ని ఇతర చోట్ల పెట్టుబడిగా పెట్టేటప్పుడు పి.ఎఫ్.ను జాగ్రత్తగా కాపాడటం అనేది ప్రధాన లక్ష్యంగా వుండాలని సమావేశం అభిప్రాయ పడింది.

- పి.అజయ్ కుమార్

కాబట్టి దోమలు ఎక్కువ అవుతాయి. కాబట్టి మలేరియా కూడా ఎక్కువ అవుతుంది. ఎవరిలో ఎలా సోకుతుంది? దోమ కాటు వేసిన వెంటనే మలేరియా వస్తుందా?

మలేరియా ఉన్న వ్యక్తిని దోమ కాటు వేసిందనుకోండి. అప్పుడు ఆ దోమ జీర్ణాశయంలోకి మలేరియా నూక్లజీవి చేరుకుంటుంది. అక్కడే ఉండి ఒక వారం, రెండు వారాల్లో అవి వృద్ధి అవుతాయి. ఈ దోమ మరో సాధారణ వ్యక్తిని కరిస్తే, అతనికి మలేరియా సోకుతుంది. రక్తమార్పిడి ద్వారా కూడా మలేరియా సోకుతుంది.


మలేరియా అనుమానం ఉంటే మనం ఏం చేయాల్సి ఉంటుంది?

రక్తపరీక్ష చేయించుకోవాలి. పరీక్ష వీలుకాకపోతే లక్షణాల ఆధారంగా, మలేరియా మందులు వాడాలి. క్లోరోక్విన్ ఇస్తారు. పత్యం అవసరంలేదు. అంటే అన్ని రకాల ఆహారపదార్థాలు తీసుకోవచ్చు. బాగా ద్రవపదార్థాలు తీసుకోవాలి. మలేరియా జ్వరం కాకపోయినా, జాగ్రత్త కోసం మలేరియా మందులు వాడొచ్చు. మలేరియా ప్రాంతాల్లో జ్వరం ఒక్కటే వస్తూ ఉండి, ఇంకా ఇతర ఏ లక్షణాలు కనిపించకపోయినా మలేరియాగా వైద్యం చేయవచ్చు. ప్రమాదకరమైన మలేరియా (ఫాల్సిఫారం మలేరియా)కు సత్వర చికిత్స అవసరం. క్విన్లైన్ అనే మందు వాడాల్సి ఉంటుంది. ఈ మలేరియా వచ్చిన వారిలో మూడు నుండి నాలుగు శాతం మరణించే అవకాశముంది. మలేరియా ప్రమాదకరంగా, తీవ్రంగా ఉన్నప్పుడు ఇంజెక్షన్లు, సెల్లెన్లు అవసరమవుతాయి. మలేరియాకు మందులు ప్రాథమిక ఆరోగ్య కేంద్రంలో, ప్రభుత్వాసుపత్రుల్లో ఇవ్వాలి.

మలేరియా మందులు పూర్తి కాలం దోమలను ఎందుకు వాడాలి? మలేరియా మందులు (క్లోరోక్విన్లు) మింగిన మొదటి రోజే మలేరియా క్రిములు చాలా భాగం చనిపోతాయి. కానీ కొన్ని క్రిములు ఇంకా రెండు, మూడు రోజులు బతికి ఉంటాయి. వీటిని కూడా మందులు వాడి పూర్తిగా నిలర్పాలింపాలి. లేకపోతే ఈ బలమైన క్రిములు తప్పించుకుని, పెరిగి, మళ్ళీ మలేరియాకు కారణం అవుతాయి. ఇవి దోమల ద్వారా మళ్ళీ ఇతరులకు వ్యాపించినప్పుడు, వైద్యానికి త్వరగా లొంగవు. కాబట్టి మలేరియా మందులను పూర్తి డోసులో, పూర్తి కోర్సును వాడాలి.

రాడికల్ ట్రీట్మెంట్ అంటే?

క్లోరోక్విన్ వాడిన తర్వాత ప్రైమాక్విన్ అనే మందును కూడా వాడటాన్ని 'రాడికల్ ట్రీట్మెంట్' అంటారు. మలేరియా క్రిములు (ముఖ్యంగా వైనాక్స్ క్రిమి) దోమ కాటు ద్వారా మనీషి రక్తంలోకి ప్రవేశించిన తర్వాత అవి ఒకటి, రెండు వారాలయ్యాక కాలేయంలోకి వెళ్లి దాక్కొంటాయి. ఇవి అప్పుడప్పుడు బయటకు వచ్చి మలేరియాను కలుగజేస్తాయి. క్లోరోక్విన్ మందు రక్తంలో ఉన్న క్రిములను మాత్రమే చంపుతాయి. ప్రైమాక్విన్ అనే మందు కాలేయంలో ఉన్న క్రిములను కూడా చంపుతుంది. ఈ రెండు మందులనూ వాడటాన్ని 'రాడికల్ ట్రీట్మెంట్' అంటారు.



మలేరియా జ్వరం, దోమలూ ప్రబలి ఉన్న ప్రాంతాల్లో ప్రైమాక్విన్ మందు వాడాలా? వద్దా? అనే అంశంపై భిన్నాభిప్రాయాలున్నాయి.

గర్భిణిలకు, చిన్న పిల్లలకు మలేరియా వైద్యం సురక్షితమా?

గర్భిణులు, చిన్న పిల్లల్లో మలేరియా వచ్చే అవకాశాలు మామూలు కంటే ఎక్కువ. మలేరియా జ్వరం వల్ల కొన్ని సార్లు గర్భంలోని బిడ్డ చనిపోయే అవకాశముంది. కాబట్టి క్లోరోక్విన్ లాంటి మందులు గర్భిణులు తప్పకుండా వాడాలి.

అన్ని రకాల దోమల వల్లా మలేరియా వస్తుందా?

అన్ని దోమలు మలేరియాకు కారణం కావు? 'అనాఫిలస్' అనే ఒకానొక రకం దోమ (ఈ దోమ గోడ మీద వాలినప్పుడు తోక ఏటవాలుగా గాలిలోకి ఉంటుంది) వల్ల మలేరియా వ్యాపిస్తుంది. వాటిలో కూడా మగ దోమలు కుట్టులేవు. ఆడ అనాఫిలస్ దోమలు - అవి గుడ్లు పెట్టేందుకై అవసరమైన ప్రొటీన్ల కోసం మాత్రమే కుట్టి, కుట్టి మానవ రక్తాన్ని పీలుస్తాయి. మన దేశంలో 58 రకాల అనాఫిలస్ దోమలున్నా, వాటిలో 6 రకాలు మాత్రమే మలేరియాను వ్యాపింపజేస్తాయి. ఆడ అనాఫిలస్ దోమలు శుభ్రమైన, తాజాగా ఉన్న నీటిలో గుడ్లు పెడతాయి. ఈ గుడ్ల నుండి లార్వాలు పుడతాయి. ఒక వారం తర్వాత ఈ లార్వాలు నుండి దోమలు ఏర్పడతాయి.

మలేరియా నియంత్రణ బాధ్యత ఎవరిది?

మలేరియా నియంత్రణ అంటే దోమల నియంత్రణ. దోమల నియంత్రణ సాధ్యం. అందుకు ప్రభుత్వం చర్యలు తీసుకోవాలి. ప్రభుత్వం దోమల నియంత్రణ కోసం సీరియస్ గా కృషి చేస్తుందనే విశ్వాసం ప్రజల్లో కలిగినప్పుడే సహకరిస్తారు. మలేరియా నుండి రక్షణ కోసం తీసుకోవాల్సిన వ్యక్తిగత జాగ్రత్తలు ఏమిటి?

దోమతెరలు వాడాలి. క్రిమి సంహారక పూత ఉన్న దోమతెర అయితే చాలా మంచిది. శరీరాన్ని పూర్తిగా కప్పే దుస్తులు వేసుకోవాలి. వేప పొగపెట్టాలి. వేప నూనె, సిట్రెనెల్లా నూనె ఒంటికి పూసుకోవడం లాంటి చర్యలు ఉపయోగపడతాయి. కాయిల్స్, మస్కిట్ రిపెల్లెంట్ వాడొచ్చు.



ప్రభుత్వ ప్రజావ్యతిరేక, కార్మిక వ్యతిరేక విధానాలను నిరసిస్తూ తమ హక్కుల సాధన కోసం కార్మికవర్గం మరోసారి సమ్మె శంఖారావం పూరిస్తున్నది. సెప్టెంబర్ 4న ఢిల్లీలో జరిగిన కేంద్ర కార్మిక సంఘాల జాతీయ సదస్సు ఈ మేరకు పిలుపునిచ్చింది.

వివిధ పథకాలలో పనిచేస్తున్న ఉద్యోగులు, కార్మికులు కూడా ఈ సమ్మెలో పాల్గొని జయప్రదం చేయాల్సిన అవశ్యకత ఉంది. మన రాష్ట్రంలో సుమారు 4,21,760 మంది వివిధ రకాల పథకాలలో పనిచేస్తున్నారు. సమగ్ర శిశు అభివృద్ధి సేవాపథకం(ఐసిడిఎస్), మధ్యాహ్న భోజన పథకం, నేషనల్ రూరల్ హెల్త్ మిషన్ (ఎన్.ఆర్.హెచ్.ఎం), మహాత్మాగాంధీ జాతీయ ఉపాధి హామీ పథకం (ఎన్.జి.ఎన్.ఆర్.ఇ.జి.ఎస్) ఇందిరాక్రాంతివధం(ఐకెపి), సాక్షరభారతి, రాజీవ్ విద్యామిషన్, తదితర పథకాలలో కీలకమైన భూమిక పోషిస్తూ ప్రజలకు సేవలందిస్తున్నారు. ఇటు ప్రజలకు, అటు ప్రభుత్వానికి సంధానకర్తలుగా వ్యవహరిస్తున్న వీరి జీవన పరిస్థితులు కడుదయనీయం.

సామాజిక కార్యకర్తలుగా, పార్ట్ టైమ్ ఉద్యోగులుగా పిలువబడుతున్న వీరు ఉద్యోగ భద్రతకు, కనీసవేతనాలు, చట్టపరమైన ఇతర సౌకర్యాలకు నోచుకోవటం లేదు. నరళీకృత ఆర్థిక విధానాలను సరిస్తున్న కేంద్ర, రాష్ట్ర ప్రభుత్వాలు ఈ పథకాలను సహితం ప్రైవేటీకరించాలని చూస్తున్నాయి. ప్రజలకు అంతో ఇంతో లబ్ధి చేకూరుతున్న సంక్షేమానికి గండికొట్టే ప్రయత్నాలు వేగం పంజుకున్నాయి. ఇందులో పనిచేస్తున్న వారి పరిస్థితి అగమ్యగోచరంగా మారుతున్నది. గౌరవవేతనం, పారితోషికం పేరుతో అరకొర వేతనాలు చెల్లిస్తున్నా, ఇతర సౌకర్యాలు, ఉద్యోగ భద్రత లేకపోయినా ఏనాటికైనా ప్రభుత్వం తమ సేవలను గుర్తిస్తుందని, తమని ప్రభుత్వోద్యోగులుగా తీసుకుంటుందనే ఆశతోనే వీరంతా వెట్టిచాకిరీ చేస్తున్నారు. లక్షలాదిగా ఉన్న అంగన్ వాడీ ఉద్యోగులు, మధ్యాహ్న భోజన పథకం కార్మికులు, ఆశావర్షర్లు, ఐకెపి యానిమేటర్లు, సర్వశిక్షా అభియాన్, సాక్షర భారతి తదితర పథకాలలో పనిచేస్తున్న టీచర్లు అందరిదీ దాదాపు ఇదే పరిస్థితి.

1975లో కేంద్ర ప్రభుత్వం ప్రారంభించిన ఐసిడిఎస్ పథకంలో మన రాష్ట్రంలో 1,80,000(లక్షా ఎనభై వేల మంది) పనిచేస్తున్నారు. ఐసిడిఎస్ యూనివర్సలైజ్ చేయాలని, దీన్ని పూర్తిస్థాయిలో పటిష్టపరచాలని అమలు చేయాలని మన దేశ సర్వోత్తమ న్యాయస్థానం ఆదేశించింది. తమని ప్రభుత్వోద్యోగులుగా గుర్తించాలని అప్పటివరకు కనీసవేతనాలు, చట్టపరమైన సాంఘిక భద్రతా సౌకర్యాలు, గ్రాట్యుటీ, పెన్షన్ వంటి రిటైర్మెంట్ బెనిఫిట్స్ కల్పించాలని అనేక ఖిళ్ళుగా పోరాడుతున్నారు. అయినా నేటికీ పరిష్కారం కాలేదు. పైగా ఐసిడిఎస్ ను వదిలించుకోవాలని ప్రభుత్వం అనేక కుట్రలు పన్నుతున్నది. నాంది ఫౌండేషన్, అక్షయపాత్ర, ఇస్కాన్ తదితర స్వచ్ఛంద సంస్థలకు, కార్పొరేట్ సంస్థలకు, వంచాయితీలకు అప్పగించి చేతులు దులుపుకోజూస్తున్నది. అదేమంటే వేల కోట్లు ఖర్చుపెడుతున్నా ఐసిడిఎస్ లక్ష్యాన్ని చేరుకోలేదని, దానికి అంగన్ వాడీ ఉద్యోగులదే బాధ్యతన్నట్లుగా దుప్రచారం చేస్తున్నది. మరోప్రక్క అంగన్ వాడీ కేంద్రాల పరిధిలో పోటీ సెంటర్లు పెట్టి ఐసిడిఎస్ లను బలహీనపరిచే చర్యలకు

ప్రారంభిస్తున్నది. కేటాయించిన నిధులు కూడా సకాలంలో ఖర్చు చేయడం లేదు. నెలల తరబడి వేతనాలు చెల్లించుట లేదు.

మధ్యాహ్న భోజన పథకంలో పనిచేస్తున్న 1,50,000 మంది కార్యకర్తల పరిస్థితి దినదినగండం నూరేళ్ళ ఆయుష్షు చందంగా ఉంటున్నది. రాజకీయ జోక్యం పెరిగిపోయి వేధింపులు, తొలగింపులు, బెదిరింపులు రోజు రోజుకు పెరిగిపోతున్నాయి. స్వచ్ఛంద సంస్థలకు అప్పగించిఉపాధి భద్రత లేకుండా చేస్తున్నది. ఇచ్చే వెయ్యి రూపాయల గౌరవ వేతనం కూడా నెలల తరబడి బకాయిలు పెడుతున్నది. వంట చేసి పెట్టిన బిల్లులు సకాలంలో చెల్లించకపోవటం, అవసరమైన గ్యాస్ సరఫరా చేయకుండా ఇటువంటి ఖర్చులన్నీ కార్మికులే భరించాలంటూ వారి మీదే భారం వేస్తున్నది. పని స్థలంలో అవసరమైన మౌలిక వసతుల కల్పన కూడా నామమాత్రమే. ఇందిరాక్రాంతి పథంలో పనిచేస్తున్న కోటి 20 లక్షల మంది పేద మహిళలను సంఘటితం చేస్తూ పొదుపుల ద్వారా కోట్లాది రూపాయలు ప్రభుత్వ ఖజానాకు అందిస్తున్న డ్వాక్రా, యానిమేటర్స్, బుక్ కీపర్స్, సిఆర్పి, జెండర్ ఎంప్లాయిస్ తదితరులు దాదాపు లక్షకు పైగా ఉన్నారు. వీరిలో ఏ ఒక్కరికీ కనీస వేతనాలు లేవు. ఎపియం, ఎంబికె, సిసి, ఎసిలకు ఇప్పటి వరకు ప్రభుత్వం ఇస్తున్న వేతనాల్లో కోట్లు పెట్టేందుకు ప్రయత్నాలు జరుగుతున్నాయి. క్షేత్రస్థాయిలో పొదుపు సంఘాల ఏర్పాటులో కీలకపాత్ర పోషిస్తున్న యానిమేటర్లకు ప్రభుత్వం జీతాలు చెల్లించటం లేదు. కేవలం పొదుపు సంఘాలు ఇచ్చే అరకొర డబ్బులతోనే కుటుంబాలు వెళ్ళదీయాల్సి వస్తున్నది.

జాతీయ ఉపాధి హామీ పథకం ఫీల్డ్ అసిస్టెంట్స్ (ఎఫ్.ఎ) ఈ పథకంలో పనిచేస్తున్న ఇతర ఉద్యోగుల వలె హెచ్.ఆర్. పాలసీ కూడా అమలు చేయటం లేదు. పైగా రకరకాల పేర్లతో వీరిని తొలగిస్తున్నది. ఇప్పటికే దాదాపు 4000 మందిని ఉద్యోగాల నుండి తొలగించింది. గ్రామీణ మంచినీటి పారిశుధ్యం విభాగంలో పనిచేస్తున్న మండల రిసోర్స్ పర్సన్స్ 1200 మందిని రాష్ట్ర ప్రభుత్వం నిరంకుశంగా తొలగించింది.


సాక్షరభారతి, సర్వశిక్షా అభియాన్, రాజీవ్ విద్యామిషన్ తదితర పథకాలలో పనిచేస్తున్న వారి సమస్యలు వర్ణనాతీతం, నెలల తరబడి జీతాలు చెల్లించకపోవటం, ఉన్న పని ఎన్నాళ్ళుంటుందో ఎప్పుడూడుతుందో తెలియని దయనీయమైన దుస్థితి.

మరి ఇన్న సమస్యలకు మూలం ఎక్కడుందంటే అది ప్రభుత్వ విధానాలనేది సుస్పష్టం. మరోవైపు కార్మికవర్గంకు ఉన్న హక్కులను కూడా కాలరాసి ప్రయత్నాలు చేస్తున్నది. గ్యాస్, డీజిల్ తో పాటు నిత్యావసర వస్తువుల ధరలు కూడా విపరీతంగా పెంచుతున్నాయి. చాలీచాలని జీతాలతో పెరుగుతున్న ధరలతో చావలేక, బ్రతకలేక జీవనం సాగిస్తున్న స్కీమ్ వర్కర్లంతా సంఘటితం కావాలి. తమ తమ రంగాలలోని సమస్యలతో పాటు కార్మికవర్గం పోరాటాలన్నింటిలో భాగస్వాములు కావాలి. వెట్టి బతుకులకుస్వస్థి పలికి హక్కుల రక్షణకై ఫిబ్రవరి 20,21లో జరగనున్న నమ్మెలో పాల్గొనాలని పిలుపునిస్తున్నాం.

- పి.రోజా

అంగన్వాడీ ఉద్యోగులకు పెరిగిన వేతనాల ఎరియర్స్ జి.ఓ

(30)



GOVERNMENT OF ANDHRA PRADESH
DEPT. FOR WOMEN, CHILDREN, DISABLED & SENIOR CITIZENS (ICDS)

-000-

Memo No.2344/ICDS.A1/2012

Dt.27-08-2012

Sub: - Dept. for WCD&SC - ICDS Budget - 2012-13 - Payment of
arrears of enhanced Honorarium to AWWs/AWHs/Mini AWWs -
Request for issue of quarterly relaxation - Orders Issued-Reg.

Ref:- 1) G.O.Rt.No.2427, Finance(Expr.WCD&SC)Dept, dt.10-5-2012.
2) From Commr, WD&CW,Lr.No.1901/F2/2012,Dt.25-6-2012 and
30-7-2012.

-000-

The attention of the Commissioner, WD&CW is invited to the references cited and he is informed that during the Financial Year 2012-13 an amount of Rs.475,57,77,000/- lakhs is provided under 280/283 - Payment to Anganwadi Workers under CSS/MSS and the same was released vide G.O.1st cited under Green Channel Scheme.

2. He is therefore requested to meet the requirement of Rs.124,25,24,683/- lakhs for payment of Honorarium to AWWs/AWHs from the above released amount in relaxation of quarterly regulations.

3. He is also requested to furnish necessary proposals to Govt. for taking necessary action for release of Govt. of India funds during the financial year 2012-13.

4. This Memo issues with the concurrence of Finance Department vide their U.O.No.21542/153/Expr.WD/12,Dt.24-8-2012.

NILAM SAWHNEY
PRL. SECRETARY TO GOVERNMENT

To
The Commissioner, WD&CW,Hyderabad.
The Pay and Accounts Officer, Hyderabad.
SF/SC

//FORWARDED BY ORDER//

J. Chhabra
SECTION OFFICER




రేడ్ కాల్యూట్ కామ్రేడ్ వి. ధన్ రాజు
సంతాప సభ
 తేది: 11-9-2012, T.D.C. ఆలయం
 ప్లాంట్ పరిస్థితి దృఢంగా
 కార్మిక హక్కులు సాధన ఉద్యమంగా
 చివరి శ్వాస వరకు పోరాటం సల్పిన
 ఓ కార్మిక నేతా.... నీకు వందనలు....
- CITU
 సమయం: 15.30 గంటలకు
 తేదీ: 03-09-2012

కా॥ ధన్ రాజ్ సంస్మరణ సభ

కా॥ ధన్ రాజ్ అంతిమయాత్ర

KLVO LA 2464



**2013 ఫిబ్రవరి 20,21 సమ్మెకు
ఆల్ట్రేడ్ యూనియన్ల
ఢిల్లీ సదస్సు పిలుపు**



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLV 01A 6464
పుస్తకం పేరు	5825 అంశం
తారీఖు	25-8-2023
మొదట లభ్య	1/25
వెనుక లభ్య	1/25
మొత్తం పేజీలు	37
పెద్ద సైజు పేజీలు	NO
ఖాళీ పేజీలు	NO
లేఖ పేజీలు	NO
తయారు చేసినది	Manika
పేజీలు విడదీసినది	Manika
స్కాన్ చేసినది	Manika
పరీక్ష చేసినది	manasa
పేజీలు పరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	NO
పరిస్థితి	9002